

మోదీ విదేశీ పర్యటనల ఖర్చు 462.58 కోట్లు

- 2021-2025 మధ్య 43 దేశాల సందర్శన
- అమెరికా పర్యటనలకే అత్యధిక వ్యయం



ప్రధాని మోదీ విదేశీ పర్యటనలపై అయ్యే ఖర్చుపై కేంద్ర ప్రభుత్వం కీలక గణాంకాలను వెల్లడించింది. 2021 నుండి 2025 మధ్య కాలంలో అంటే గత నాలుగేళ్లలో ప్రధాని చేసిన విదేశీ ప్రయాణాల కోసం భారత ఖజానా నుండి సుమారు రూ. 462.58 కోట్లు ఖర్చు చేసినట్లు అధికారిక గణాంకాలు పేర్కొంటున్నాయి. మొత్తం 43 దేశాలను సందర్శించి, అంతర్జాతీయ వేదికలపై దౌత్య సంబంధాల బలోపేతానికి కృషి చేశారు.

4



ఎయిర్పోర్టులకు అనుమతులు వ్వండి



44వేలకు పైగా జర్నలిస్టులకు అక్రిడిటేషన్ కార్డులు

- పారదర్శకంగా అర్జులందలికే న్యాయం
- సమాచార పారసంబంధాల శాఖ మంత్రి పాంగులేటి

2

మామూనూరు పనులు ప్రారంభించండి

- కేంద్ర మంత్రి రామ్మోహన్ నాయుడికి సీఎం రేవంత్ వినతి
- కేంద్ర రక్షణశాఖ మంత్రి రాజ్ నాథ్ సింగ్ తో సీఎం భేటీ
- గాంధీ సరోవర్ ప్రాజెక్టు శంకుస్థాపనకు ఆహ్వానం
- రక్షణ భూములను బదలాయింపు చేయాలని విన్నపం

న్యూఢిల్లీ, ఫిబ్రవరి 12: వరంగల్ మామూనూరు ఎయిర్పోర్టు పనులు త్వరగా ప్రారంభించాలని సీఎం రేవంత్ రెడ్డి కేంద్రాన్ని కోరారు. తెలంగాణ రేవంత్ రెడ్డి ఢిల్లీ పర్యటనలో బిజీబిజీగా ఉన్నారు. ఇందులో భాగంగా కేంద్ర పౌర విమానయాన శాఖ మంత్రి రామ్మోహన్ నాయుడితో భేటీ అయ్యారు. రాష్ట్రంలో నాలుగు కొత్త ఎయిర్పోర్టుల అభివృద్ధి కోసం అవసరమైన అనుమతులు, సహాయం కోరారు. భేటీలో మామూనూరు, కొత్తగూడెం, అంతర్గాం, ఆదిలాబాద్ ఎయిర్పోర్టులకు సంబంధించిన పలు అంశాలు చర్చకు వచ్చాయి. మామూనూరు విమానాశ్రయానికి భూ సేకరణ పూర్తి కావడంతో, అవసరమైన నిర్మాణ పనులు వెంటనే చేపట్టాలని కేంద్ర మంత్రికి సీఎం రేవంత్ రెడ్డి వినతి చేశారు. అలాగే, కొత్తగూడెం ఎయిర్పోర్ట్ కోసం పాల్పడలే

మిగతా 2 లో



లంబోర్ని ప్రమాద కేసు

- డ్రైవర్ డ్రామాకు కోర్టు చెక్..
- వ్యాపారి కుమారుడి అరెస్ట్
- ఢిల్లీ ఆస్పత్రిలో అదుపులోకి తీసుకున్న పోలీసులు



జాహ్నవి కుటుంబానికి 262 కోట్ల పరిహారం

- రెండేళ్ల తర్వాత దక్కిన న్యాయం
- సియాటెల్ నగర యంత్రాంగం చారిత్రాత్మక నిర్ణయం
- అమానవీయంగా ప్రవర్తించిన అధికారుల బర్తరఫ్

4



పంచాయతీలకు మరో 387 కోట్లు

ఫలించిన మంత్రి సీతక్క వినతి

2

నేడు మున్సిపల్ ఎన్నికల ఫలితాలు

- ఉదయం 8 గంటల నుంచి ఓట్లు లెక్కింపు
- పర్వట్లు పూర్తి చేసిన ఎన్నికల అధికారులు

3



పరిశ్రమలలో అగ్ని ప్రమాదాలపై అప్రమత్తం

- అధికార యంత్రాంగం పటిష్ట చర్యలు తీసుకోవాలి
- ముందు జాగ్రత్త చర్యలపై అధికారులతో సీఎస్ సమీక్ష

2

ఎగిరేణి గులాబీ జెండా

- బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్ కార్పొరేషన్ ను ఎన్ని కార్పొరేషన్లు చేసినా ఎగిరేణి మాత్రం కచ్చితంగా గులాబీ జెండానేనని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. రాష్ట్రంలో కాంగ్రెస్ పార్టీ అబద్ధపు హామీలతో అరిచేతుల వైకుంఠం చూపి అధికారం దక్కించుకుందని కేటీఆర్ విమర్శించారు.



3



కార్తిక చట్టాలకు నిరసనగా భారత్ బండ్

- సింగరేణిలో పూర్తిగా నిలిచిన పనులు
- ప్రభుత్వ, ప్రైవేటు సేవలకు అంతరాయం
- రవాణా రంగంలో కొంతమేర ప్రభావం

తెలంగాణలో పలుచోట్ల ఆందోళనలు

2

పార్టీ పెట్టడం పక్కా

ఉద్యమకారులకు అన్యాయం జరిగింది అందుకే మళ్లీ పోరాటం చేయాల్సి వస్తోంది నా పక్కన పైరవీకారులు ఎవరూ లేరు తెలంగాణ జాగృతి అధ్యక్షురాలు కవిత



3



పంచాయతీలకు మరో రూ.387 కోట్లు విడుదల

ఫలించిన మంత్రి సీతక్క వినతి

హైదరాబాద్, ఫిబ్రవరి 12: గ్రామ పంచాయతీలకు 15వ ఆర్థిక సంఘం కింద రూ.387 కోట్లని కేంద్ర ప్రభుత్వం విడుదల చేసింది. మొదటి విడతగా ఇప్పటికే రూ. 259.36 కోట్లు విడుదలైన విషయం తెలిసిందే. తాజా విడతతో కలిపి మొత్తం నిధులు రూ. 646.36 కోట్లు విడుదలయ్యాయి. తెలంగాణకు 15వ ఆర్థిక సంఘం కింద సుమారు రూ. 3,000 కోట్లు పెండింగ్లో ఉన్నాయి. గ్రామపంచాయతీ ఎన్నికలు పూర్తి చేసి, కేంద్రం కోరిన సమాచారాన్ని రాష్ట్ర పంచాయతీరాజ్, గ్రామీణ అభివృద్ధి శాఖ సమర్పించింది. ఇందుకు అనుగుణంగా విడతలవారీగా కేంద్ర ప్రభుత్వం నిధులు విడుదల చేసింది. ఇంకా సుమారు రూ. 2,400 కోట్లు విడుదల కావాల్సి ఉంది. గ్రామాల అభివృద్ధి కోసం పెండింగ్ నిధులను వెంటనే విడుదల చేయాలని కేంద్రానికి తెలంగాణ పంచాయతీ రాజ్, గ్రామాభివృద్ధి శాఖ మంత్రి సీతక్క విజ్ఞప్తి చేశారు.

సింగరేణి సీఎండ్‌గా బుద్ధప్రకాశ్ బాధ్యతలు



హైదరాబాద్, ఫిబ్రవరి 12: సింగరేణి సంస్థ చైర్మన్, ఎండ్‌గా నియమితులైన సీనియర్ ఐఏఎస్ అధికారి డాక్టర్ జ్యోతి బుద్ధ ప్రకాష్ గురువారం హైదరాబాద్ సింగరేణి భవన్‌లో అధికారిక బాధ్యతలు స్వీకరించారు. 2002 బ్యాచ్ తెలంగాణ కేంద్రకు చెందిన బుద్ధ ప్రకాష్ గతంలో షెడ్యూల్డ్ కులాల అభివృద్ధి శాఖకు ప్రభుత్వ కార్యదర్శిగా పనిచేశారు. రవాణా, భూమి రికార్డులు, సామాజిక సంక్షేమంలో విస్తృత అనుభవం ఆయనకు ఉంది. రిజిస్ట్రేషన్ అండ్ స్టాంపుల కమిషనర్, ఇన్‌స్పెక్టర్ జనరల్, సర్వే సెటిల్మెంట్లు అండ్ ల్యాండ్ రికార్డ్స్ కమిషనర్, భూభారతి ప్రాజెక్ట్ డైరెక్టర్‌గా బాధ్యతలు నిర్వహించారు.

పారామెడికల్ కాలేజీ ఫీజు మదింపు

హైదరాబాద్, ఫిబ్రవరి 12: రాష్ట్రంలోని పారా మెడికల్ కళాశాలల్లో చదివే దాదాపు 30 వేల మంది విద్యార్థుల ఫీజు ప్రకృతి వివరాలను ఈ-పాస్‌లో వెంటనే ఆప్డోడ్ చేయాలని రాష్ట్ర సాంఘిక సంక్షేమాహ శాఖ మంత్రి అడ్డూరి లక్ష్మణ్ కుమార్ సಂಬంధిత అధికారులను ఆదేశించారు. రాష్ట్రంలోని పారా మెడికల్ కళాశాలల్లో చదువుతున్న ఎస్.సి. ఎస్.టి. బీ.సి లకు చెందిన విద్యార్థులకు సంబంధించిన ఫీజు ప్రకృతిను 2024 -25 నుండి ఈ-పాస్ లో పెట్టనందున దాదాపు 30 వేల మంది విద్యార్థులు స్కాలర్‌షిప్ కోల్పోయే ప్రమాదం ఉందని పారా మెడికల్ అసోసియేషన్ అధ్యక్షులు ఎం. శ్రీనివాస్, రావు, కార్యదర్శి హెమాన్ రెడ్డి లు నేడు మంత్రి లక్ష్మణ్ కుమార్‌కు విజ్ఞప్తం పత్రాన్ని అందించారు. దీనిపై స్పందించిన మంత్రి ఈ విషయంలో వెంటనే తగు చర్యలు తీసుకోవాల్సిందిన సంబంధిత అధికారులను ఆదేశించారు.

సాఫ్ట్వేర్ హక్కుకథాన్ పోస్టర్, లోగో ఆవిష్కరణ

గచ్చిబౌలి స్టేడియంలో నిర్వహిస్తున్నట్లు మంత్రి వెల్లడి

హైదరాబాద్, ఫిబ్రవరి 12: హైదరాబాద్‌లోని మినీస్టర్స్ క్వార్టర్స్‌లో సాఫ్ట్వేర్ హక్కుకథాన్ పోస్టర్ / లోగోను మంత్రి వాకిటి శ్రీహరి, శాస్త్రి చైర్మన్ శివసేనారెడ్డి, హక్కుకథాన్ నిర్వహకులు సందీప్ కుమార్ మక్కాలు ఆవిష్కరించారు. ప్రపంచంలోనే మొదటి, అతిపెద్ద స్టేడియం స్థాయి సాఫ్ట్వేర్ ఇన్స్టాల్లేషన్ లీగ్ అయిన సాఫ్ట్వేర్ హక్కుకథాన్ కార్యక్రమాన్ని హైదరాబాద్‌లోని గచ్చిబౌలి స్టేడియంలో నిర్వహించడం తెలంగాణ రాష్ట్రానికి గర్వకారణమని రాష్ట్ర పశు సంపర్క, పాడిపరిశ్రమ, మత్స్య, క్రీడా, యువజన సర్వీసులు శాఖ మంత్రి వాకిటి శ్రీహరి తెలిపారు. సాఫ్ట్వేర్ హక్కుకథాన్ కేవలం ఒక పోటీ కార్యక్రమం మాత్రమే కాదని, ఇది క్రీడలు మరియు సాంకేతికతను సమన్వయం చేసే విశ్వస్థాయి ఉద్యమమని మంత్రి పేర్కొన్నారు. సంప్రదాయ హక్కుకథాన్‌లకు భిన్నంగా, ప్రొఫెషనల్ స్టేడియంలో నిర్వహించబడే ఈ కార్యక్రమంలో పాల్గొనే వారు ప్రత్యక్షంగా క్రీడల్లో పాల్గొని, ఆ అనుభవాన్ని ఆధారంగా చేసుకుని క్రీడలకు సంబంధించిన వాస్తవ సమస్యలకు సృజనాత్మక మరియు ఆసరణాత్మక పరిష్కారాలను రూపొందిస్తారని తెలిపారు. తెలంగాణలోని అన్ని 33 జిల్లాల నుండి యువత, క్రీడాకారులు, విద్యార్థులు, టెక్నాలజీ నిపుణులు మరియు స్పార్ట్స్‌లను ఒకే వేదికపైకి తీసుకురావడం ఈ కార్యక్రమం ప్రధాన లక్ష్యమని, సుమారు 10,000 మంది పాల్గొనేవారిని సమాకరించేందుకు ప్రణాళికలు సిద్ధం చేశామని మంత్రి వెల్లడించారు. అంతేకాకుండా, కొంతమంది అంతర్జాతీయ ప్రతినిధులు కూడా ఈ కార్యక్రమంలో పాల్గొననుండటం విశేషమన్నారు. ప్రపంచంలోనే మొదటి స్టేడియం స్థాయి సాఫ్ట్వేర్ హక్కుకథాన్ కావడంతో గిన్నీస్ వరల్డ్ రికార్డు సాధించే దిశగా కూడా ప్రయత్నాలు జరుగుతున్నాయని మంత్రి తెలిపారు. ఈ విమాతన సమూహా ద్వారా తెలంగాణను క్రీడా ఆవిష్కరణల గోల్డెన్ కేంద్రంగా నిలబెట్టడం మా లక్ష్యమని స్పష్టం చేశారు.



ఎయిర్పోర్టులకు అనుమతులివ్వండి

మొదటి పేజీ తరువాయి

స్థలం గుర్తించినందున, అబ్‌స్టక్లన్ లిమిట్ సర్వే, ఫీజిబిలిటీ స్టడీలు త్వరగా నిర్వహించాలని విజ్ఞప్తి చేశారు. అంతర్గాం ఎయిర్‌పోర్ట్ కోసం ప్రత్యామ్నాయ స్థలం గుర్తించినట్లు తెలిపిన సీఎం.. వెంటనే అనుమతులు మంజూరు చేయాలని కేంద్రమంత్రిని కోరారు. ఆదిలాబాద్ ఎయిర్‌పోర్ట్ విషయంలో అదనంగా 249.82 ఎకరాల భూమి కేంద్ర ప్రభుత్వానికి సిద్ధంగా ఉందని సీఎం తెలియజేశారు. ఈ ఎయిర్‌పోర్ట్ నిర్మాణాన్ని ఒక సంవత్సరంలో పూర్తి చేసి, ఎయిర్‌బస్ సర్వీసులు ప్రారంభించాలని లక్ష్యంగా పెట్టుకున్నట్లు ముఖ్యమంత్రి రేవంత్ రెడ్డి పేర్కొన్నారు. సీఎం వెంట ఎంపిలు కడియం కావ్య, మల్లు రవి తదితరులు ఉన్నారు.

రాజ్‌నాథ్ సింగ్‌తో రేవంత్ భేటీ

మూసీ పునరుద్ధరణలో భాగంగా హైదరాబాద్‌లో నిర్మించబోతున్న గాంధీ సరోవర్ ప్రాజెక్టుకు హాజరు కావాలని కేంద్ర రక్షణశాఖ మంత్రి రాజ్‌నాథ్ సింగ్‌ను సీఎం రేవంత్ రెడ్డి కోరారు. అలాగే ఈ ప్రాజెక్టుకు అవసరమైన రక్షణ భూములను బదలాయించాలని వేడుకున్నారు. ఢిల్లీలో సీఎం రేవంత్‌రెడ్డి రెండో రోజు పర్యటన కొనసాగుతోంది. గురువారం ఉదయం దేశ రక్షణ శాఖ మంత్రి రాజ్‌నాథ్ సింగ్‌తో ముఖ్యమంత్రి రేవంత్ రెడ్డి భేటీ అయ్యారు. ఫిబ్రవరి చివరి వారంలో



నిర్వహించే గాంధీ సరోవర్ ప్రాజెక్టు శంకుస్థాపన కార్యక్రమానికి హాజరు కావాలని కేంద్ర మంత్రికి సీఎం విజ్ఞప్తి చేశారు. ఈసా.. మూసీ నదుల సంగమ స్థలంలో కార్యక్రమం చేపడుతున్నట్లు రక్షణ మంత్రికి సీఎం వివరించారు. 1948 ఫిబ్రవరిలో మహాత్మాని చితభస్మాన్ని ఈసా.. మూసీ సంగమ స్థలిలో నిమజ్జనం చేశారని కేంద్ర మంత్రికి తెలిపారు. మూసీ పునరుజ్జీవ ప్రాజెక్టులో భాగంగా గాంధీ సరోవర్ ప్రాజెక్టు చేపడుతున్నట్లు కేంద్ర మంత్రి రాజ్‌నాథ్ సింగ్‌కు వివరించారు. బాపూఫూట్‌ను ప్రపంచ స్థాయి విద్యా, సాంస్కృతిక, ఆధ్యాత్మిక,

పర్యావరణ చిహ్నంగా నిలవనున్నట్లు కేంద్ర మంత్రికి వివరించారు. అంతకు ముందు.. ముఖ్యమంత్రి రేవంత్ రెడ్డి ఏబిసీసీ అధ్యక్షుడు మల్లికార్జున ఖర్గతో భేటీ అయ్యారు. రాష్ట్ర రాజకీయాలు, పరిపాలన అంశాలపై పార్టీ పెద్దలతో చర్చించారు. దావోస్ పర్యటన, హార్వర్డ్ శిక్షణ, మున్సిపల్ ఎన్నికలకు సంబంధించిన విషయాలను వివరించారు. రేవంత్ రెడ్డి కొందరు కేంద్రమంత్రులను కలిసి రాష్ట్రానికి సంబంధించిన సమస్యలను వారి దృష్టికి తీసుకెళారని అధికార పద్ధాలు తెలిపాయి. పార్లమెంటుకు వెళ్లి ఎంపీలను కలిసి అవకాశం ఉన్నట్లు వెల్లడించారు.

కార్మిక చట్టాలకు నిరసనగా భారత్ బంద్

- తెలంగాణలో పలుచోట్ల ఆందోళనలు,
- సింగరేణిలో పూర్తిగా నిలిచిన పనులు
- ప్రభుత్వ, ప్రైవేటు సేవలకు అంతరాయం
- రవాణా రంగంలో కొంతమేర ప్రభావం

హైదరాబాద్, ఫిబ్రవరి 12: కేంద్ర ప్రభుత్వ కార్మిక, రైతు వ్యతిరేక విధానాలకు నిరసనగా దేశవ్యాప్తంగా పిలుపునిచ్చిన భారత్ బంద్ తెలంగాణలో ప్రభావం చూపింది. రాష్ట్రంలోని పలు జిల్లాల్లో కార్మిక సంఘాలు, రైతు సంఘాల ప్రతినిధులు ఆందోళనలకు దిగడంతో సాధారణ జీవన విధానం కొంత మేర అంతరాయానికి గురైంది. సమ్మె ప్రభావంతో కొన్ని ప్రభుత్వ, ప్రైవేట్ కార్యాలయాలు, విద్యాసంస్థల్లో హాజరు తగ్గింది. రవాణా రంగంలో కొంతమేర అంతరాయం ఏర్పడింది. పలు ప్రాంతాల్లో డ్రైవర్లు బస్సులు, ఆటోలు, కార్లను నిలిపివేసి బంద్‌కు మద్దతు ప్రకటించారు. రోడ్డుపై వాహనాలను ఆపడంతో ప్రయాణికులు ఇబ్బందులు ఎదుర్కొన్నారు. కొన్ని చోట్ల ప్రజలు కాలినడకన లేదా ప్రత్యామ్నాయ మార్గాల్లో తమ గమ్యస్థానాలకు చేరుకున్నారు. సింగరేణి ప్రాంతంలో కాంట్రాక్ట్ కార్మికులు స్వచ్ఛందంగా సమ్మెలో పాల్గొనడంతో కొంతమేర పనులు నిలిచిపోయాయి. బ్యాంకింగ్, బీమా, రవాణా రంగాల్లో కూడా సేవలకు అంతరాయం ఏర్పడినట్లు సమాచారం. ఫిబ్రవరి 12న దేశవ్యాప్తంగా భారత్ బంద్‌కు కేంద్ర కార్మిక, రైతు సంఘాల ఐక్య వేదిక పిలుపునిచ్చిన విషయం తెలిసిందే. కేంద్ర ప్రభుత్వం అమలు చేస్తున్న విధానాలు కార్మికులు, రైతులకు అనుకూలంగా లేవని ఆరోపిస్తూ ఈ సమ్మె చేపట్టినట్లు సంఘాల నేతలు తెలిపారు. ఇప్పటికే జనవరి 9న వివిధ కార్మిక సంఘాలు ఐక్యంగా దేశవ్యాప్త సమ్మె నిర్వహించాలని ప్రకటించాయి. ఆయితో రాష్ట్రంలో ఎక్కువచోట్ల పరిస్థితి ప్రశాంతంగానే



కొనసాగినట్లు పోలీసులు తెలిపారు. ఎక్కడైనా అవాంఛనీయ సంఘటనలు చోటుచేసుకోకుండా భద్రతా ఏర్పాట్లు కట్టుదిట్టం చేశారు. సమ్మె నేపథ్యంలో ప్రజలు ముందస్తు జాగ్రత్తలు తీసుకుని ప్రయాణాలు ప్లాన్ చేసుకోవాలని అధికారులు సూచించారు.

సింగరేణిలో కార్మిక సమ్మె ప్రభావం

దేశవ్యాప్త సాంస్కృతిక సమ్మెలో భాగంగా సింగరేణి రామగుండం ఏరియాలోని ఆర్టీ-3, ఆర్టీ-2, ఏపీఏ ప్రాంతాల్లో పనులు పూర్తిగా స్తంభించాయి. పర్మనెంట్, కాంట్రాక్ట్ కార్మికులు స్వచ్ఛందంగా సమ్మెలో పాల్గొనడంతో భూగర్భ, ఓపెన్ కాస్ట్ గనుల్లో ఉత్పత్తి నిలిచిపోయింది. సమ్మెలో బీఎంఎస్ మినహా మిగతా అన్ని కార్మిక సంఘాలు పాల్గొన్నాయి. ఉదయం నుంచే కార్మికులు విధులను బహిష్కరించి గనుల వద్ద ఆందోళనలు చేపట్టారు.

గోదావరిఖని రెండో బౌగ్గు గని ఎదుట జేపీసీ ఆధ్వర్యంలో నిరసన కార్యక్రమం నిర్వహించారు. నాలుగు లేబర్ కోణ్ల అమలుతో కార్మికుల హక్కులు దెబ్బతింటాయని, ఉద్యోగ భద్రత తగ్గిపోతుందని నాయకులు ఆరోపించారు. కేంద్ర ప్రభుత్వం కార్మిక వ్యతిరేక విధానాలను వెంటనే ఉపసంహరించుకోవాలని డిమాండ్ చేశారు. లేకపోతే భవిష్యత్తులో మరింత ఉద్యమంగా ఉద్యమాలు చేపడతామని హెచ్చరించారు. అలాగే గోదావరి పరివాహక ప్రాంతంలో ఉన్న సింగరేణి బ్లాకీలను ప్రైవేట్ సంస్థలకు కాకుండా సింగరేణి సంస్థకే కేటాయించాలని కార్మిక సంఘాల నేతలు డిమాండ్ చేశారు. సమ్మె ప్రభావంతో రామగుండం ఏరియాలో ఉత్పత్తి, రవాణా కార్యకలాపాలు పూర్తిగా నిలిచిపోయినట్లు సమాచారం. ప్రాంతంలో ఎలాంటి అవాంఛనీయ సంఘటనలు చోటుచేసుకోకుండా పోలీసులు భద్రతా ఏర్పాట్లు చేశారు.

పరిశ్రమలలో అగ్ని ప్రమాదాలపై అప్రమత్తం

అధికార యంత్రాంగం పటిష్ట చర్యలు తీసుకోవాలి

ముందు జాగ్రత్త చర్యలపై అధికారులతో సీఎస్ సమీక్ష

హైదరాబాద్, ఫిబ్రవరి 12: భారీ పరిశ్రమలలో అగ్ని ప్రమాదాల నివారణకు, కార్మికుల భద్రతకు ప్రభుత్వ యంత్రాంగం పటిష్ట చర్యలు తీసుకోవాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు ఉన్నతాధికారులను ఆదేశించారు. అగ్ని ప్రమాదాల నివారణకు తీసుకోవాల్సిన ముందు జాగ్రత్తలు, చర్యలపై స్పష్టమైన ఒక మాన్యువల్ ను సిద్ధం చేయాలని సీఎస్ ఆదేశించారు. గురువారం డాక్టర్ బిఆర్ అంబేద్కర్ రాష్ట్ర సచివాలయంలో సిగివి ఇండస్ట్రీల్లో జరిగిన దుర్ఘటనపై ఇప్పటి వరకు తీసుకున్న చర్యలను సంబంధిత అధికారులతో సీఎస్ సమీక్షించారు. ఈ ప్రమాదంలో మరణించిన కార్మికుల, బాధిత కుటుంబాలకు ఎక్స్‌గ్రేవియా చెల్లింపులు, కోర్టు కేసుల

పురోగతిపై సంబంధిత విభాగాల ఉన్నతాధి కారులతో సీఎస్ సమీక్ష చేశారు. ఈసందర్భంగా సీఎస్ మాట్లాడుతూ, రాష్ట్ర వ్యాప్తంగా భారీ, మధ్యతర, చిన్నతరహా పరిశ్రమలలో రాష్ట్రస్థాయి, జిల్లా స్థాయిలలో వివిధ విభాగాలు సమన్వయంతో తనిఖీలు నిర్వహించుకోవడానికి జాయింట్ ఇన్స్పెక్షన్ టీమ్స్ ఏర్పాటు చేయాలని అధికారులను ఆదేశించారు. పరిశ్రమలలో అగ్ని ప్రమాదాల నివారణకు రెగ్యులర్ మానిటరింగ్ ఉండే విధంగా అధికారులతో తనిఖీ నిర్వహించాలన్నారు. జిల్లా స్థాయిలో రెవెన్యూ, పోలీస్, పరిశ్రమలు, కార్మిక, వైద్య ఆరోగ్య, అగ్నిమాపక, కాలుష్య నియంత్రణ మండలి శాఖల అధికారులతో కూడిన తనిఖీ బృందాలను ఏర్పాటు చేయాలని అన్నారు. ఎప్పటికప్పుడు తనిఖీలు నిర్వహించి ఆ వివరాలను ఆన్‌లైన్‌లో పొందుపరచే అన్ని విభాగాల అధికారులు ముందు జాగ్రత్త చర్యలు తీసుకోవడానికి అవకాశం ఉంటుందని సీ.ఎస్ అన్నారు. పరిశ్రమలలో భద్రతా ప్రమాణాలు, భద్రతా ఆడిట్, అలాగే కార్మికుల భద్రతకు సంబంధించి శిక్షణా కార్యక్రమాలు చేపట్టాలని సీ.ఎస్ సూచించారు. భవిష్యత్తులో ఇలాంటి ఘటనలు జరగకుండా కట్టుదిట్టమైన చర్యలు తీసుకోవాలని అధికారులకు స్పష్టం



చేశారు. సమావేశంలో ప్రత్యేక ప్రధాన కార్యదర్శులు అరవింద్ కుమార్, సంజయ్ కుమార్, దాన కిషోర్, షైర్ సర్వీస్ డైరెక్టర్ జనరల్ విక్రమ్ సింగ్ మాన్, సంగారెడ్డి కలెక్టర్ ప్రవిణ్, పూర్వ సీటీ డెవలప్‌మెంట్ ఆధారిత కమిషనర్ శశాంక, కాలుష్య నియంత్రణ మండలి మెంబర్ సెక్రటరీ రవి, ఇతర సీనియర్ అధికారులు పాల్గొన్నారు.

గల్లినీ మహిళ రక్షణకు చర్యలు

మానవ హక్కుల కమిషన్ ఆదేశం

హైదరాబాద్, ఫిబ్రవరి 12: లంగాణ మానవ హక్కుల కమిషన్ చైర్మన్ జస్టిస్ షమామ్ అక్టర్ అధ్యక్షతన గురువారం మహిళా ఫిర్యాదును పరిశీలించింది. యాదగిరిగుట్ట ఆలయంలో భాగ్యతో లవ్ మ్యారేజ్

చేసుకున్న అనంతరం, ఆ వివాహానికి వ్యతిరేకంగా ఉన్న ఆమె తండ్రి మరియు బావ కలిసి కల్లుకుర్తి సమీపంలోని ఆసుపత్రిలో ఆమె నాలుగు నెలల గర్భాన్ని బలవంతంగా తొలగించేందుకు ప్రయత్నించారని, ఈ తీవ్ర ఒత్తిడి కారణంగా ఒక దశలో ఆమె ఆత్మహత్యకు కూడా ప్రయత్నించిందని, అలాగే పోలీసుల వైపు నుంచి ఎఫ్‌ఐఆర్ సమోదా చేయకపోవడం ద్వారా నిర్లక్ష్యం జరిగిందని పేర్కొన్న ఆరోపణలను కమిషన్ తీవ్రంగా పరిగణించింది. మహిళా స్వేచ్ఛా, స్వచ్ఛంద సమ్మతి లేకుండా గర్భప్రాసం చేయడం చట్టపరంగా తీవ్రమైన నేరమని పేర్కొన్న హక్కుల కమిషన్. కల్లుకుర్తి సబ్ డివిజన్‌లో పోలీస్ ఆఫీసర్, వంగూరు పోలీస్ స్టేషన్ ఎస్‌ఐఎస్‌వోలను

తక్షణమే ఫిర్యాదుపై స్పందించి చట్టప్రకారం అవసరమైన చర్యలు చేపట్టాలని, నాగర్‌కర్నూల్ జిల్లా ఎస్సీ పర్యవేక్షణలో వ్యవహారాన్ని పర్యవేక్షించాలని ఆదేశిస్తూ, ఈ విషయంపై 26.02.2026 నాటికి సమగ్ర నివేదిక సమర్పించాలని మరియు అత్యవసరంగా సంబంధిత అధికారులకు ఉత్తర్వులు తెలియజేయాలని ఆదేశించింది. ఇదిలావుంటే తెలుగు దినపత్రికలో ‘అల్లరి చేస్తున్నాడని కన్నుపోయేలా దాడి? బాలబిడిపై అంగన్వాడీ టీచర్ దాష్టీకం’ అనే శీర్షికతో ప్రచురితమైన వార్తా నివేదికను సుమోటింగా కేసు సమోదాచేశారు. ఈ అంశం పై వివరణాత్మక నివేదికను సమర్పించాలని రాజన్న సీనియర్ జిల్లా కలెక్టర్ వారిని ఆదేశించారు.

ఎగిరేది గులాబీ జెండా

■ శేరిలింగంపల్లి నేతలతో బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్, ఫిబ్రవరి 12: హైదరాబాద్ కార్పొరేషన్‌ను ఎన్ని కార్పొరేషన్లు చేసినా ఎగిరేది మాత్రం ఖచ్చితంగా గులాబీ జెండానేనని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. శేరిలింగంపల్లి నియోజకవర్గానికి చెందిన యువ నాయకుడు విజయ్ కుమార్ రెడ్డి తన అనుచరులతో కలిసి గురువారం బీఆర్ఎస్‌లో చేరారు. తెలంగాణ భవన్‌లో జరిగిన ఈ కార్యక్రమంలో కేటీఆర్ వారికి గులాబీ కండువా కప్పి పార్టీలో చేరారు. ఈ సందర్భంగా కేటీఆర్ మాట్లాడుతూ.. కార్యకర్తల్లో ఉత్సాహాన్ని నింపారు. ఎమ్మెల్యేలు పోయినా.. పార్టీ వెన్నెముక కార్యకర్తలే నన్నారు. శేరిలింగంపల్లి ఎమ్మెల్యే పార్థిని వీడినా, కార్యకర్తలు మాత్రం చెక్కుచెదరకుండా కేసీఆర్ నాయకత్వంలోనే ఉన్నారని ప్రశంసించారు. మొత్తం హైదరాబాద్‌లోనే శేరిలింగంపల్లి నియోజకవర్గం పార్టీకి సంబర్ వన్ కోటగా నిలిచింది. స్వార్థ ప్రయోజనాల కోసం కొందరు వెళ్లినా, బంగారం వంటి కొత్త నాయకులు వందల సంఖ్యలో పార్టీలో చేరుతున్నారు. శేరిలింగంపల్లిలోని 24 డివిజన్లలో క్లీన్ స్వీప్ చేసే సత్తా మనకుందని కేటీఆర్ ధీమా వ్యక్తం చేశారు. రాష్ట్రంలో కాంగ్రెస్ పార్టీ అభివృద్ధి హామీలతో అరివేతల వైకుంఠం చూపి అధికారం దక్కించుకుందని కేటీఆర్ విమర్శించారు. మరోవైపు బీజేపీ 12 ఏళ్లుగా తెలంగాణకు 12 పైనల పని కూడా చేయలేదని, అది ‘పూజకు పనికిరాని పువ్వు’ అని ఎద్దేవా



చేశారు. ‘వెట్టి పనికైనా, మట్టి పనికైనా మనోడే ఉండాలి’ అన్న నానుడిని గుర్తు చేస్తూ, తెలంగాణకు కేసీఆర్ నాయకత్వమే శ్రీరామరక్ష అని కేటీఆర్ పేర్కొన్నారు. నగరంలో శాంతిభద్రతలు అరుపు తప్పాయని కాంగ్రెస్ పాలనలో హైదరాబాద్ ప్రతిష్ట దెబ్బతింటోందని కేటీఆర్ ఆవేదన వ్యక్తం చేశారు. పట్టపగలే సుల్తాన్ బజార్ ఎన్టీబీఐ బ్రాంచ్‌లో దోపిడీలు, చందానగర్‌లో జ్యువెలరీ షాపులపై దాడులు, హత్యలు జరుగుతున్నాయని మండిపడ్డారు. రాష్ట్రంలో వ్యాపారాలు, వాణిజ్య సంస్థలు కుదేలయ్యాయని, కొత్త కొలువులు రాకపోగా ఉన్నవి పోయే పరిస్థితి ఏర్పడిందని విమర్శించారు. త్వరలో రాబోయే కార్పొరేషన్ ఎన్నికల కోసం డివిజన్ల వారీగా సమావేశాలు నిర్వహించి పార్టీని మరింత పటిష్టం

చేస్తామన్నారు కేటీఆర్. ఎమ్మెల్యే లేడని భయపడకండి, మీకు అండగా నేను, తలసాని శ్రీనివాస్ యాదవ్, అరికెహాడి, కృష్ణారావు ఉంటాం. ఏ అవసరమిచ్చినా మేము అందుబాటులో ఉంటామని కేటీఆర్ హామీ ఇచ్చారు. తప్పుడు ఓటు వేస్తే ఐదేళ్ల పాటు శిక్ష అనభవింపాలి వస్తుందని, ఓటు వేసే ముందు ఆలోచించి నిర్ణయం తీసుకోవాలని.. ముఖ్యంగా మహిళా లోకానికి కేటీఆర్ విన్నవించారు. చదువుకున్న యువకుల రాజకీయాల్లోకి రావడం శుభపరిణామమని, విజయ్ కుమార్ రెడ్డి వంటి యువకులు పార్టీకి ఆస్తి అని కేటీఆర్ పేర్కొన్నారు. ఈ కార్యక్రమంలో మాజీ మంత్రులు, ఎమ్మెల్యేలు తలసాని శ్రీనివాస్ యాదవ్, జగదీష్ రెడ్డి, వలుపురు ఎమ్మెల్యేలు , నేతలు పాల్గొన్నారు.

నేడు మున్సిపల్ ఎన్నికల ఫలితాలు

ఉదయం 8 గంటల నుంచి ఓట్ల లెక్కింపు

హైదరాబాద్, ఫిబ్రవరి 12: తెలంగాణ రాష్ట్రవ్యాప్తంగా ఉత్తరం రేపుతున్న మున్సిపల్ ఎన్నికల ఓట్ల లెక్కింపునకు సర్వం సిద్ధమైంది. నేడు (ఫిబ్రవరి 13) ఉదయం 8 గంటలకు నిర్దేశిత కేంద్రాల్లో లెక్కింపు ప్రక్రియ ప్రారంభం కానుంది. ఇందుకోసం అవసరమైన సూపర్ వైజర్లు, అసిస్టెంట్లను ఇప్పటికే నియమించారు. శాంతిభద్రతల పరిరక్షణకు కొంటింగ్ కేంద్రాల వద్ద పటిష్ట బందోబస్తు ఏర్పాటు చేయడంతో పాటు, కేంద్రాల పరిసరాల్లో బీఎస్ఎస్ఎస్ సెక్యూర్ 163 (నిషేధాజ్ఞలు) అమలులో ఉంటుందని అధికారులు తెలిపారు. కొంటింగ్ హాల్ లోపలికి కేవలం సూపర్ వైజర్లు, అసిస్టెంట్లు, అభ్యర్థులు, వారి ఎలక్షన్ ఏజెంట్లు, కొంటింగ్ ఏజెంట్లకు మాత్రమే అనుమతి ఉంటుంది. వీరందరూ తప్పనిసరిగా జాబీ చేసిన పానులు కలిగి ఉండాలి. మెట్రోలో ఫోన్లు, ఇతర ఎలక్ట్రానిక్ పరికరాలను లోపలికి అనుమతించరు. పార్లదర్శక కోసం అన్ని కేంద్రాలు, స్టాంక్ రూమ్ల వెలుపల వెబ్‌కాన్ఫింగ్ ఏర్పాటు చేశారు. ఇటీవల ముగిసిన ఈ ఎన్నికల్లో 73.01 శాతానికి పైగా పోలింగ్ సమాధాన



విషయం తెలిసిందే. ముందుగా పోస్టల్ బ్యాలెట్ లెక్కింపు చేపట్టి, అది పూర్తయ్యాక సాధారణ బ్యాలెట్ బాక్సులను తెరుస్తారు. వార్డులవారీగా బ్యాలెట్ బాక్సులను టేబుల్ వద్దకు తీసుకువచ్చి, ఒక్కో పోలింగ్ స్టేషన్ ఓట్లను 25 చొప్పున కట్టలుగా కడతారు. మిగిలిన చిల్లర ఓట్లను (25 కంటే తక్కువ ఉంటే) విడిగా ఉంచి స్లిప్ అంటిస్తారు. ఆయా పోలింగ్ స్టేషన్ల వివరాలు నమోదు చేసిన తర్వాత,

వార్డులోని అన్ని బ్యాలెట్ కట్టలను ఒక పెద్ద డ్రమ్ములో వేసి బాగా కలుపుతారు. దీనివల్ల ఏ పోలింగ్ స్టేషన్‌లో ఎవరికి ఎన్ని ఓట్లు పడ్డాయో తెలియకుండా గోప్యత పాటించవచ్చు. అనంతరంగా ఉన్న కట్టలను సాధ్యమైనంత వరకు కలిపి పూర్తి కట్టలుగా మారుస్తారు. మిగిలిన చిల్లర ఓట్లను విడిగా ఉంచి లెక్క రాస్తారు. ఈ ప్రక్రియను ప్రతి వార్డుకూ ఇదే రీతిలో అనుసరిస్తారు.

15న సంత సేవాలాల్ జయంతి

బంజారా భవన్‌లో కార్యక్రమాలు

హైదరాబాద్, ఫిబ్రవరి 12: ఈ నెల 15వ తేదీ ఉదయం 11 గంటలకు హైదరాబాద్లో ఉన్న బంజారాహిల్స్ లోని సేవాలాల్ బంజారా భవన్లో లంబాడీ గిరిజనుల సంత శ్రీ సేవాలాల్ మహారాజ్ జయంతి ఘనంగా జరుగుతుంది. ఈ జయంతి ఉత్సవాలలో రాష్ట్ర ముఖ్యమంత్రి, కేంద్ర మంత్రులు, రాష్ట్ర మంత్రులు, పార్లమెంటు సభ్యులు, రాష్ట్రానికి చెందిన అందరు గిరిజన ఎమ్మెల్యేలు, ఎమ్మెల్యేలు, స్థానిక కార్పొరేటర్ తదితర ప్రజా ప్రతినిధులు పాల్గొంటారని గిరిజన సంక్షేమ శాఖామాత్యులు అడ్డూరి లక్ష్మణ్ కుమార్ తెలిపారు. ఈ కార్యక్రమంలో భాగంగా

లంబాడీ గిరిజన సాంప్రదాయ వర్ధతి ప్రకారం సంత సేవాలాల్ ఆరాధన కార్యక్రమాలు, గిరిజన సాంస్కృతిక కార్యక్రమాలు జరుగుతాయని తెలిపారు. ఈ సందర్భాన్ని పురస్కరించుకుని గౌరవ మంత్రివర్యులు మాట్లాడుతూ 2024 నాటి సేవాలాల్ జయంతి కార్యక్రమంలో పాల్గొని గౌ. ముఖ్యమంత్రి శ్రీ అనుముల రేవంత్ రెడ్డి గారు అప్పటి వరకు వేడుకలకు ఖర్చు పెడుతున్న రూ. కోట్లని రూ.రెండు కోట్లుగా రెట్టింపు చేయడమే కాకుండా బంజారా ఉద్యోగులకు ఉత్సవాలు జరుపుకోవడానికి వీలుగా ఫిబ్రవరి 15 నాడు సైఫల్ టీవీ శాంక్షన్ చేశారని గుర్తు చేశారు. ఈ నెల 15 నుంచి 21 వరకు అన్ని జిల్లాలలోని అన్ని ఎమ్మెల్యే నియోజకవర్గాలలో జరుగుతున్న



సేవాలాల్ జయంతి ఉత్సవాల నిర్వహణకై రాష్ట్ర ప్రభుత్వం రూ. రెండు కోట్లు మంజూరు చేసిందన్నారు. ఈ కార్యక్రమంలో గిరిజన ప్రజలు, ప్రజా ప్రతినిధులు, మీడియా మిత్రులు పాల్గొని కార్యక్రమాన్ని విజయవంతం చేయవలసిందిగా కోరుతూ అందరికీ ఆహ్వానం పలికారు.

44వేలకు పైగా అక్రిడిటేషన్ కార్డులు

పారదర్శకంగా జర్నలిస్టులకు న్యాయం

సమాచార పారసంబంధాల శాఖ మంత్రి పొంగులేటి

హైదరాబాద్, ఫిబ్రవరి 12: రాష్ట్రంలో అర్హత కలిగిన ప్రతి జర్నలిస్టుకూ అక్రిడిటేషన్ కార్డు అందేలా ప్రభుత్వం కట్టుబడి ఉందని రాష్ట్ర రెవెన్యూ, హౌసింగ్, సమాచార పారసంబంధాల శాఖ మంత్రి పొంగులేటి శ్రీనివాసరెడ్డి తెలిపారు. జర్నలిస్టుల సంక్షేమం పట్ల ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం పూర్తి నిబద్ధతతో పనిచేస్తోందని పేర్కొన్నారు. అక్రిడిటేషన్ కార్డుల జారీ విధానం, అక్రిడిటేషన్ కమిటీ ఏర్పాటు తదితర అంశాలపై గురువారం సచివాలయంలోని తన కార్యాలయంలో సమాచార పారసంబంధాల శాఖ కమిషనర్ సిహెచ్. ప్రియాంక, ముఖ్యమంత్రి సీఆర్‌ఎఫ్ జి. మల్లూరిలతో మంత్రి సుదీప్ట్లంగా చర్చించారు. పత్రికా పారదర్శకంగా, వేగవంతంగా సాగేందుకు తీసుకోవాల్సిన చర్యలపై దిశానిర్దేశం చేశారు. అక్రిడిటేషన్ కార్డుల జారీకి సంబంధించి ప్రభుత్వం ముందుగా జి.ఓ. 252 జారీ చేసినట్లు మంత్రి తెలిపారు. అనంతరం జర్నలిస్టు సంఘాలతో సమావేశమై వారి సూచనలు, అభిప్రాయాలను సవివరంగా పరిగణనలోకి తీసుకొని అవసరమైన సవరణలు చేసి జి.ఓ. 103ను జారీ చేసినట్లు వెల్లడించారు. ఈ సవరణల ద్వారా



రాష్ట్రవ్యాప్తంగా ప్రింట్ మీడియా, ఎలక్ట్రానిక్ మీడియా మరియు డిజిటల్ మీడియా విభాగాల్లో మొత్తం 44,706 అక్రిడిటేషన్ కార్డులు పొందే అవకాశం కలుగుతుందని తెలిపారు. గతంలో సుమారు 23 వేల మందికి మాత్రమే అక్రిడిటేషన్ కార్డులు ఉండగా, తాజా నిర్ణయంతో దాదాపు 21 వేలకు పైగా కార్డుల సంఖ్య పెరుగుతుందని మంత్రి వివరించారు. 2.50 లక్షల పైగా సర్క్యులేషన్ ఉన్న 8 పత్రికలకు 6,256 కార్డులు, 75 వేల నుండి 2.50 లక్షల వరకు సర్క్యులేషన్ ఉన్న 24 పత్రికలకు 17,784 కార్డులు , 25001 నుంచి 75 వేల వరకు సర్క్యులేషన్ ఉన్న 30 పత్రికలకు 3,390, అదేవిధంగా 15001 నుంచి 25000 వరకు సర్క్యులేషన్ ఉన్న 169 చిన్న పత్రికలకు 11,661 , 15వేలలోపు సర్క్యులేషన్ ఉన్న 113 చిన్న పత్రికలకు 226, పీరియాడికల్స్ 624, 20 న్యూస్

ఏజన్సీలకు 68 అక్రిడిటేషన్లు పొందుతాయని తెలిపారు. అలాగే 21 శాటిలైట్ ఛానళ్లకు 4,431 కార్డులు, 8 జాతీయ ఛానల్స్ కు 32, వంద లోకల్ కేబుల్ ఛానళ్లకు 200, డిజిటల్ మీడియా విభాగానికి 10 కార్డులు మెత్తంగా 44,706 కార్డులు కేటాయించినట్లు తెలిపారు. ఇందులో రాష్ట్ర మరియు జిల్లా స్థాయిలో 16,056, నియోజకవర్గ మరియు మండల స్థాయిలో 28,650 మంజూరు చేస్తున్నట్లు తెలిపారు. అక్రిడిటేషన్ కార్డుల జారీ నిరంతర పత్రిక అని, అవసరాన్ని బట్టి మరోసారి సమావేశమై తదుపరి చర్యలు తీసుకోవాలని నిర్ణయించినట్లు మంత్రి తెలిపారు. ప్రజాస్వామ్యంలో నాలుగో స్థంభంగా ఉన్న మీడియా ప్రతినిధుల గౌరవం, భద్రత, సంక్షేమం ప్రభుత్వానికి అత్యంత ప్రాధాన్యమని మంత్రి పొంగులేటి శ్రీనివాసరెడ్డి స్పష్టం చేశారు.



పార్టీ పెట్టడం పక్కా

ఉద్యమకారులకు అన్యాయం జరిగింది

అందుకే మళ్లీ పోరాటం చేయాల్సి వస్తోంది

నా పక్కన పైరవీకారులు ఎవరూ లేరు

తెలంగాణ జాగృతి అధ్యక్షురాలు కవిత

హైదరాబాద్, ఫిబ్రవరి 12: తెలంగాణ రాజకీయాల్లో అనూహ్య పరిణామం చోటుచేసుకుంది. తెలంగాణ జాగృతి అధ్యక్షురాలు, మాజీ ఎమ్మెల్యే కల్వకుంట్ల కవిత తన రాజకీయ భవిష్యత్తు కీలక నిర్ణయం తీసుకున్నారు. తాను కచ్చితంగా రాజకీయ పార్టీని స్థాపిస్తానని, అది ‘తెలంగాణ’ అస్థిత్యమే ఊపిరిగా పనిచేస్తుందని ఆమె ప్రకటించారు. గురువారం హైదరాబాద్‌లోని బాగ్ లింగంపల్లిలో జరిగిన ‘ఉద్యమకారుల ఆత్మగౌరవ సభ’లో పాల్గొన్న ఆమె, తన సొంత తండ్రి కేసీఆర్ నేతృత్వంలోని గత ప్రభుత్వంపైనే హాంక్షంగా విమర్శలు గుప్పిస్తూ రాజకీయ వర్గాల్లో కలకలం రేపారు. తెలంగాణ సిద్ధించిన తర్వాత ఉద్యమకారులకు దక్కాల్సిన గౌరవం, న్యాయం జరగలేదని కవిత ఆవేదన వ్యక్తం చేశారు. “ఉద్యమకారులను పట్టించుకోలేదు కాబట్టే ఆ పెద్ద మనిషి (కేసీఆర్) అధికారం కోల్పోయారు. గత పాలకులు అహంకారంతో వ్యవహరించడం వల్లే ఓడిపోయారు. అప్పట్లో ఎవరిని గెలిపించినా బీఆర్ఎస్‌లోకే వెళ్లారన్న పరిస్థితి ఉండటం వల్ల ప్రజాస్వామ్య విలువలు కనుమరుగయ్యాయి” అని వ్యాఖ్యానించారు. నాడు జయశంకర్ సార్ విగ్రహం పెట్టాలని మంత్రి కేటీఆర్‌ను పదేపదే కోరినా సుప్రీంకోర్టు తీర్పుల సాకుతో పట్టించుకోలేదని, ఆంధ్రా పాలకుల విగ్రహాలు తొలగిస్తారని ఆశించినా అది నెరవేరలేదని ఆమె ఆసంత్పత్తి వ్యక్తం చేశారు. సీఎం రేవంత్ రెడ్డిని కూడా ఉద్యమకారులు క్షమించరని కవిత హెచ్చరించారు. ఉద్యమానికి వ్యతిరేకంగా గన్ పట్టుకుని తిరిగిన రేవంత్ రెడ్డికి తెలంగాణ సోయి లేదని ఎద్దేవా చేశారు. ఉద్యమకారులకు అండగా ఉండాల్సిన ప్రొఫెసర్ కోదండరాం రెండేళ్లుగా ఎందుకు మాట్లాడటం లేదని ప్రశ్నించారు. తక్షణమే రానున్న బడ్జెట్ సమావేశాల్లో ‘తెలంగాణ ఉద్యమకారుల సంక్షేమ బోర్డు’ను ప్రకటించాలని, ప్రైవేటు ఉద్యోగాల్లో స్థానికులకు 25 శాతం రిజర్వేషన్లు కల్పించాలని ఆమె డిమాండ్ చేశారు. తన వెంట ఎలాంటి పైరవీకారులు లేరని, కేవలం నిఖార్సైన ఉద్యమకారులే ఉన్నారని కవిత స్పష్టం చేశారు. తాను కచ్చితంగా రాజకీయ పార్టీని స్థాపిస్తానని తేల్చి చెప్పారు. తెలంగాణ పేరుతోనే పార్టీ ఉంటుందని పేర్కొన్నారు. జాగృతి రాజకీయ శక్తిగా మారుతుందని తెలిపారు. స్వీయ అస్థిత్యం, ఉద్యమ ఆకాంక్షలు, తెలంగాణ వాదాన్ని నిలబెట్టుకోవడం కోసమే రాజకీయ పార్టీని స్థాపిస్తున్నట్లు పేర్కొన్నారు. తమ పార్టీ ఫక్తు రాజకీయ పార్టీగా ఉండదని కుండబద్దలు కొట్టారు. రాజకీయ పార్టీ స్థాపిస్తానంటే.. తనపై దాడి చేస్తున్నారని ఆవేదన వ్యక్తం చేశారు. తెలంగాణ జాగృతి ఇకపై కేవలం సాంస్కృతిక సంస్థగా కాకుండా బలమైన రాజకీయ శక్తిగా మారుతుందని చెప్పారు. రాష్ట్రవ్యాప్తంగా ఉన్న ఉద్యమకారుల వివరాల సేకరణ కోసం ప్రత్యేకంగా ఒక యాప్‌ను కూడా ప్రారంభించినట్లు వెల్లడించారు. ఉద్యమకారుల ఆకాంక్షలే అజెండాగా తమ పార్టీ భవిష్యత్తు కార్యచరణ ఉంటుందని ఆమె పేర్కొన్నారు.

కరీంనగర్ బీజేపీదే!

గెలిచిన తర్వాత కొండగట్టుకు పాదయాత్ర

కేంద్ర హోంశాఖ సహాయ మంత్రి బండి సంజయ్

కరీంనగర్, ఫిబ్రవరి 12: కరీంనగర్ మున్సిపల్ కార్పొరేషన్ ఎన్నికల ఫలితాల్లో భారతీయ జనతా పార్టీ చారిత్రాత్మక విజయాన్ని సమోదా చేయబోతోందని, మేయర్ పీఠాన్ని కైవసం చేసుకోవడం ఖాయమని కేంద్ర హోంశాఖ సహాయ మంత్రి బండి సంజయ్ కుమార్ ధీమా వ్యక్తం చేశారు. యావత్ దేశం కరీంనగర్ ఫలితాల వైపు చూస్తోందని, కార్యకర్తల కష్టం వృథా పోదని ఆయన పేర్కొన్నారు. గురువారం కరీంనగర్‌లోని రాజశ్రీ గార్డెన్‌లో ఏర్పాటు చేసిన కార్పొరేటర్ అభ్యర్థులు, కొంటింగ్ ఏజెంట్ల సమావేశంలో ఆయన దిశానిర్దేశం చేశారు. కాంగ్రెస్ ప్రలోభాలకు లొంగవద్దు: బీజేపీకి మెజారిటీ స్థానాలు వస్తున్నాయనే సమాచారంతో అధికార కాంగ్రెస్ పార్టీలో కలవరం మొదలైందని బండి సంజయ్ విమర్శించారు. “కాంగ్రెస్ నేతలు అప్పుడే ఫోన్లతో ప్రలోభాల సెన్సేషన్ తెరతీశారు. బీజేపీ అభ్యర్థులను గుంజాలని చూస్తున్నారు, అందరూ జాగ్రత్తగా ఉండండి” అని హెచ్చరించారు. పార్టీని మోసం చేస్తే కన్నతల్లిని మోసం చేసినట్లేనని, ప్రలోభాలకు లోబడి పార్టీ మారితే కార్యకర్తల ఆగ్రహాన్ని తట్టుకోవడం అసాధ్యమని ఆయన స్పష్టం చేశారు. కొంటింగ్ ప్రక్రియలో చిన్న పొరపాటు జరిగినా నష్టం వాటిల్లుతుందని, ఏజెంట్లు ప్రతి క్షణం అప్రమత్తంగా ఉండాలని సూచించారు. మాజీ మేయర్ సునీల్ రావు మాట్లాడుతూ.. “ప్రత్యర్థులు గొడవలు సృష్టించి దృష్టి మళ్లించే ప్లాన్ చేస్తారు. ఏజెంట్ల దృష్టి అంతా బ్యాలెట్ పేపర్ మీదే ఉండాలి. ఏమైనా అభ్యంతరాలు ఉంటే రాతపూర్వకంగా ఎన్నికల అధికారికి ఫిర్యాదు చేయాలి తప్ప గొడవ పడద్దు” అని వివరించారు. ఈ ఎన్నికల్లో తమ గెలుపు కోసం బండి సంజయ్ అందించిన ఆర్థిక సాయం, సహకారం మరువలేదనిదని అభ్యర్థులు భావోద్వేగానికి లోనయ్యారు. “మీ మేలు జన్మలో మరువలేం” అంటూ సంజయ్‌కు ధన్యవాదాలు తెలిపారు. ఫలితాల అనంతరం అందరం కలిసి కరీంనగర్ నుండి కొండగట్టు అంజన్ క్షేత్రానికి పాదయాత్రగా వెళ్లి మొక్కులు చెల్లించుకోవాలని నిర్ణయించారు. ఈ సమావేశంలో మాజీ మేయర్ సునీల్ రావు, బాస నత్యనారాయణ, గుగ్గిళ్ల రమేష్ తదితర సీనియర్ నేతలు పాల్గొన్నారు.





మహిళల ఆరోగ్య రక్షణే లక్ష్యం

ఉద్యమ కెరటం, గంభీరాపురి: మహిళల ఆరోగ్య రక్షణే లక్ష్యంగా కేంద్ర ప్రభుత్వం ముందుకు సాగుతుందని బీజేపీ మండల ప్రధాన కార్యదర్శి మలేష్ యాదవ్ అన్నారు. మండలంలోని నర్మాల గ్రామంలో శ్రీరామ హెచ్పీ గ్యాస్ ఏజెన్సీ ఆధ్వర్యంలో ప్రధాన మంత్రి ఉజ్వల పథకం కింద మహిళలకు ఉచిత గ్యాస్ కనెక్షన్లను గ్రామ సర్పంచ్ రాజబోయిన అర్చన సమక్షంలో పంపిణీ చేశారు. ఈ సందర్భంగా ఆయన మాట్లాడుతూ కట్టల పొయ్యి వాడకంతో మహిళలు కళ్ల నమస్యలు, శ్వాస సంబంధిత అనారోగ్య సమస్యలు ఎదుర్కొంటున్నారని తెలిపారు. ఆడ తల్లుల ఆరోగ్యాన్ని దృష్టిలో ఉంచుకొని ప్రధాన మంత్రి సరేంద్ర మోదీ ఉజ్వల పథకం ద్వారా ఉచిత గ్యాస్ కనెక్షన్లు అందిస్తున్నారని పేర్కొన్నారు. “శివరాత్రి 2.0” కానుకగా దేశ వ్యాప్తంగా 25 లక్షల మహిళలకు ఉచిత ఉజ్వల గ్యాస్ కనెక్షన్లు అందించేందుకు కేంద్రం శ్రీకారం చుట్టినందుకు గ్రామ మహిళల తరపున ప్రధానికి కృతజ్ఞతలు తెలిపారు. అర్చనలైన లబ్ధిదారులు అవసరమైన దృవపత్రాలను సమర్పించి ఈ అవకాశాన్ని సద్వినియోగం చేసుకోవాలని కోరారు. అదేవిధంగా ప్రతి గ్యాస్ సిలిండర్ పై రూ.300 సబ్సిడీతో పాటు సంవత్సరానికి 12 సిలిండర్లు అందిస్తున్నట్లు పేర్కొన్నారు. ఈ కార్యక్రమంలో ఉప సర్పంచ్ సుదర్శన్, శ్రీరామ హెచ్పీ గ్యాస్ ఏజెన్సీ యాజమాన్యం, బీజేపీ బూత్ అధ్యక్షుడు ఎల్లం, కార్యకర్తలు రాజు, దేవా గౌడ్, చాత్ర బోయినరాజు, రాజేష్ చారి, రాకేష్, రాజేష్, శ్రీనివాస్, లబ్ధిదారులు, వార్డు సభ్యులు తదితరులు పాల్గొన్నారు.

రైతులపై ఎలుగుబంటి దాడి

ఒకరి మృతి.. ఎనిమిది మందికి గాయాలు



ఉద్యమ కెరటం, నేరడిగొండ(బోథ్): తెలంగాణ-మహారాష్ట్ర సరిహద్దు ప్రాంతంలో ఎలుగుబంటి దాడి ఘటన కలకలం రేపింది. మహారాష్ట్రలోని నాందేడ్ జిల్లా క్రిస్టల్ తాలూకా దయూల్ దస్తూర్ గ్రామానికి చెందిన రైతులపై ఎలుగుబంటి దాడి చేసింది. ఒకరి మృతి చెందగా, మరో ఎనిమిది మంది గాయపడ్డారు. రెండు రోజుల క్రితం దయూల్ దస్తూర్ గ్రామానికి చెందిన రైతులు మొక్కజొన్న పంటకు నీరు అందించేందుకు అటవీ ప్రాంతానికి సమీపంలో ఉన్న సర్వే నం. 89 వ్యవసాయ భూమికి వెళ్లారు. ఈ సమయంలో అక్కడికి వచ్చిన ఎలుగుబంటి గ్రామానికి చెందిన దత్త బలిరాం జూడవ్(55)పై అకస్మాత్తుగా దాడి చేసింది.

ఆయనను రక్షించేందుకు వెళ్లిన మరో ఎనిమిది మంది రైతులపై కూడా దాడి చేసినట్లు బోథ్ సీబి గురుస్వామి తెలిపారు. గాయపడిన ఎనిమిది మందిలో నలుగురు తీవ్రంగా గాయపడగా, వారిలో ముగ్గురిని నాందేడ్ ప్రభుత్వ ఆసుపత్రికి, ఒకరిని సంబాజీ నగర్ ప్రభుత్వ ఆసుపత్రికి తరలించారు. మరో నలుగురికి స్వల్ప గాయాలు కాగా స్థానికంగా చికిత్స అందిస్తున్నారు. ఈ ఘటన నేపథ్యంలో బోథ్ మండలంలోని సరిహద్దు గ్రామాల ప్రజలు అప్రమత్తంగా ఉండాలని సీబి సూచించారు. అటవీ ప్రాంతాలకు ఒంటరిగా వెళ్లవద్దని, ముఖ్యంగా సాయంత్రం చేతలో జాగ్రత్తలు పాటించాలని తెలిపారు. అటవీ ప్రాంతానికి సమీప గ్రామాల ప్రజలు ఏవైనా అనుమానాస్పద కదలికలు గమనిస్తే వెంటనే పోలీసులకు సమాచారం అందించాలని కోరారు.

క్షయ వ్యాధిపై అవగాహన ఉండాలి

ఉద్యమ కెరటం, తాండూర్: క్షయ వ్యాధిపై ప్రతిఒక్కరు అవగాహన కలిగి ఉండాలని ప్రాథమిక ఆరోగ్య కేంద్రం మెడికల్ ఆఫీసర్లు డాక్టర్ రూన్సీరాణి, డాక్టర్ లక్ష్మి ప్రసన్నలు అన్నారు. మంచిర్యాల జిల్లా తాండూర్ పీహెచ్సీ ఆధ్వర్యంలో గురువారం గ్రామ పంచాయతీ కార్యాలయంలో టీబీ ముక్తి భారత్ అభియాన్ వైద్య శిబిరం నిర్వహించారు. ఈ సందర్భంగా క్షయ వ్యాధి లక్షణాలు, నివారణ చర్యలపై అవగాహన కల్పించారు. రెండు వారాలకు పైగా దగ్గు ఉంటే క్షయ వ్యాధిగా అనుమానించి వెంటనే పరీక్షలు చేయించుకోవాలని సూచించారు. అనంతరం పోస్టర్లు విడుదల చేశారు. జిల్లాలోని ప్రతి ఆరోగ్య కేంద్రంలో క్షయ వ్యాధి నిర్ధారణకు ఉచితంగా తెమడ, ఎక్స్రే పరీక్షలు నిర్వహిస్తున్నామని తెలిపారు. వ్యాధి నిర్ధారణ అయిన వారికి పూర్తిగా ఉచిత చికిత్స అందించడంతో పాటు, చికిత్స పూర్తయ్యే వరకు ప్రతినెల రూ.వెయ్యి చొప్పున పోషణ భత్యం ప్రభుత్వం అందిస్తుందని పేర్కొన్నారు. వ్యాధి నిరోధక శక్తి తక్కువగా ఉన్నవారికి క్షయ వ్యాధి త్వరగా సోకే ప్రమాదం ఉందని, పోషకాహారాన్ని తీసుకోవడం ద్వారా రోగనిరోధక శక్తిని పెంపొందించుకోవాలని సూచించారు. తుంపర్ల ద్వారా ఒకరి నుంచి మరొకరికి వ్యాప్తి చెందే ఈ వ్యాధి మధ్యం సేవించే వారు, పొగాకు సమీలే వారికి ఎక్కువగా సోకే ప్రమాదం ఉందని హెచ్చరించారు. సకాలంలో నిర్ధారణ చేసి చికిత్స ప్రారంభిస్తే వ్యాధిని అరికట్టవచ్చున్నారు. శిబిరంలో అవసరమైన వారికి వివిధ పరీక్షలు నిర్వహించారు. తెమడ పరీక్ష కోసం 24 మందికి సమానాలు సేకరించగా, ఎక్స్రే అవసరమైన 85 మందికి గ్రామానికి సమీపంలోనే పోర్టుబుల్ ఎక్స్రే యంత్రం ద్వారా పరీక్షలు నిర్వహించారు. ఈ కార్యక్రమంలో గ్రామ సర్పంచ్ ముడి మడుగుల సురేష్, ఉప సర్పంచ్ సత్యం, పంచాయతీ కార్యదర్శి దివాకర్, తాండూర్ మండల కాంగ్రెస్ పార్టీ అధ్యక్షులు ఎండి ఈసా, మాజీ ఎంపీటీసీ సీరంగి శంకర్, ఎంఎల్ఏపిల్లు ప్రసన్న కుమారి, డివిజన్ క్షయవ్యాధి సూపర్వైజర్ శ్రీ వెల్లి శశికాంత్, కమ్యూనిటీ హెల్త్ ఆఫీసర్ మేరీ, హెల్త్ సూపర్వైజర్లు రమాదేవి, తార, హెల్త్ అసిస్టెంట్ శ్రీనివాస్, ఎఎన్ఎంలు శోభరాణి, తిరుపతమ్మ, ల్యూట్ టెక్నీషియన్ హాకిం, ఎక్స్రే టెక్నీషియన్ శ్రీకాంత్, ఆశా కార్యకర్తలు భారతి, సునిత, తిరుమల, రాజేశ్వరి, రేవతి, అనురాధ, వైఆర్ కేర్ ఎల్డబ్ల్యూఎస్ సరళ, పార్వతి తదితరులు పాల్గొన్నారు.



కాంగ్రెస్ తోనే అభివృద్ధి సాధ్యం

ఉద్యమ కెరటం, గుడిహత్మూర్: కాంగ్రెస్ తోనే అభివృద్ధి సాధ్యమవుతుందని ఆ పార్టీ బోధ్ నియోజకవర్గ ఇంచార్జి ఆడే గజేందర్ అన్నారు. గుడిహత్మూర్ మండలంలోని ముత్తూర్ గ్రామంలో బీఆర్ఎస్, బీజేపీ పార్టీలకు చెందిన పలువురు నాయకులు, కార్యకర్తలు కాంగ్రెస్ పార్టీలోకి భారీ సంఖ్యలో చేరారు. గుడిహత్మూర్ సర్పంచ్ ఆడే శీల ఆధ్వర్యంలో జరిగిన ఈ కార్యక్రమానికి ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ గత బీఆర్ఎస్ ప్రభుత్వం 10 సంవత్సరాల పాటు రేషన్ కార్డులు, డబుల్ బెడ్రూం ఇళ్లు, దళితులకు భూములు, దళిత బంధు వంటి పథకాలను అమలు చేయకుండా ప్రజలను మోసం చేసిందని విమర్శించారు. మోదీ ప్రభుత్వం కూడా కాలాధర్మ, గరిబులకు రూ.15 లక్షలు వంటి వాగ్దానాలతో ప్రజలను మోసం చేసిందని పేర్కొన్నారు. ఈ రెండు పార్టీలను సమీక్షే ప్రజలు నష్టపోతారని అన్నారు. రానున్న ఎన్నికలనీ, జెడ్పీటీసీ ఎన్నికల్లో కాంగ్రెస్ అభ్యర్థులను గెలిపించి గ్రామాల అభివృద్ధికి కృషి చేయాలని పిలుపునిచ్చారు. గ్రామస్థుల అభ్యర్థన మేరకు బుద్ధవిహార్ షెడ్యూల్ నిర్మాణం, హనుమాన్ మందిరం షెడ్యూల్, పోచమ్మ ఆలయ అభివృద్ధి, పలు సీసీ రోడ్లు, నాళాల నిర్మాణ పనులను విడతల వారిగా త్వరలో చేపడతామని హామీ ఇచ్చారు. అంతకుముందు పార్టీలో చేరిన జై భీం సమాజ అధ్యక్షులు మొగ్గే గంగాధర్, వాగ్గరే రమ్యనాథ్, మహిళా అధ్యక్షులు అనురాధ వాగ్గరే, ఉపాధ్యక్షులు చరణ్ గులవీ, యువజన అధ్యక్షులు అభిషేక్,



ఉపాధ్యక్షులు నక్క రాజులు మాట్లాడారు. నియోజకవర్గానికి చేస్తున్న సేవలు, కాంగ్రెస్ ప్రభుత్వం అమలు చేస్తున్న సంక్షేమ పథకాలు, అభివృద్ధి కార్యక్రమాలను చూసి తమ గ్రామ భవిష్యత్తు కోసం పార్టీలో చేరుతున్నామని తెలిపారు. ఈ కార్యక్రమంలో నియోజకవర్గ యువజన కాంగ్రెస్ అధ్యక్షులు బద్దం పోతారెడ్డి, ఎండి సద్దాం, లాందాడే

నాగనాథ్, సీనియర్ నాయకులు అంకటి, రవి, ససానే మాధవ్, గజేష్ ముండే, క్రాంతి, అర్చన్, ఆడే జైపాల్, శ్రీకర్ గౌడ్, సమీర్, భివాజీ, ఖాజా బాయ్, భలేరావు లక్ష్మణ్, ముత్తూర్ కాంగ్రెస్ సీనియర్ నాయకులు శ్రీధర్ మహారాజ్, రవి ముండే, మాధవ్, సారంగపాణి, కార్యకర్తలు, గ్రామస్థులు పాల్గొన్నారు.

మహాశివరాత్రి జాతర విజయవంతం చేయాలి

ఇంచార్జి కలెక్టర్ గరిమ అగ్రవాలీ

ఉద్యమ కెరటం, సిరిసిల్లా: మహా శివరాత్రి జాతరను అన్ని శాఖల అధికారులు సమన్వయంతో విధులు నిర్వహించి విజయవంతం చేయాలని ఇంచార్జి కలెక్టర్, మహా శివరాత్రి జాతర కమిటీ చైర్ పర్సన్ గరిమ అగ్రవాలీ ఆదేశించారు. ఈనెల 14, 15, 16 తేదీల్లో మహా శివరాత్రి జాతర సందర్భంగా అన్ని శాఖల అధికారులతో జిల్లా సమీకృత కార్యాలయాల సముదాయం నుంచి ఇంచార్జి కలెక్టర్, మహా శివరాత్రి జాతర కమిటీ చైర్ పర్సన్ గరిమ అగ్రవాలీ గురువారం టెలి కాన్ఫరెన్స్ ద్వారా సమీక్షించారు. భీమేశ్వర ఆలయంలో మహా శివరాత్రి జాతర సందర్భంగా భక్తులు స్వామి వారి దర్శనాన్ని సౌకర్యంగా చేసుకునేలా తుది దశ ఏర్పాట్లు ముమ్మరంగా చేయాలని సూచించారు. భక్తుల రద్దీకి అనువైనంగా బస్సులు సిద్ధం చేయాలని ఆర్డీసీ అధికారులకు సూచించారు. జెడ్పీ డిప్యూటీ సీఈఓ, వేములవాడ మున్సిపల్ కమిషనర్, జిల్లా పంచాయతీ అధికారి సంయుక్తంగా ఆలయ పరిసరాలు, పార్కింగ్ స్థలాలు, క్యూ లైన్స్ ఇతర చోట్ల మూడు షిఫ్ట్లలో సిబ్బంది ఉండేలా చూడాలన్నారు. జాతరకు ముందు నుంచి మూడు రోజుల వరకు పారిశుధ్య సేవలు అందించాలని



అన్నారు. జిల్లా సంక్షేమ శాఖ అధికారి ఆధ్వర్యంలో బస్సు స్టాండ్, పార్కింగ్ స్థలాలు, ఇతర చోట్ల పూర్తి వివరాలతో హెల్ప్ డెస్క్ సిబ్బంది అందుబాటులో ఉండాలని, ప్రతిచోట అన్ని వివరాలతో కూడిన సైన్

బోర్డులు పెట్టించాలని తెలిపారు. ఆలయంలోని క్యూల వద్ద, పార్కింగ్ స్థలాల వద్ద, బస్సు స్టాండ్లలో తాగు నీటి సౌకర్యం కల్పించాలని పేర్కొన్నారు. సెన్స్ అధికారులు భీమేశ్వర ఆలయం, బద్ది పోచమ్మ ఆలయం, ఇతర చోట్ల 24 గంటల పాటు విద్యుత్ సరఫరా ఉండేలా చూడాలని, ప్రత్యామ్నాయంగా ఏర్పాట్లు కూడా చేసుకోవాలని, అధికారులు, సిబ్బంది ఉండాలని తెలిపారు. వైద్య ఆరోగ్య శాఖా ఆధ్వర్యంలో భీమన్న ఆలయం, ప్రసాదం కొంటర్, పార్కింగ్ స్థలాలు ఇతర చోట్ల వైద్యులు, సిబ్బంది, అంబులెన్స్ లతో సిద్ధంగా ఉండాలని వైద్యులు, సిబ్బంది అప్రమత్తంగా, అందుబాటులో ఉండాలని ఆదేశించారు. అగ్నిమాపక శాఖా అధికారులు ప్రధాన ఆలయాల్లో ఫైర్ సేఫ్టీ పరీకరాలు చెక్ చేయాలని, వారి సిబ్బంది గుడి ఆవరణలో జాతర సమయంలో సిద్ధంగా ఉండాలని సూచించారు. జాతరకు వచ్చే భక్తులకు ఎక్కువ దర్శనం, వసతులలో ఇబ్బందులు రాకుండా చూడాలని స్పష్టం చేశారు. మీడియా సెంటర్ ఏర్పాటు చేయాలని, వీబిపీ, వీవీఐపీల దర్శనానికి అన్ని ఏర్పాట్లు చేయాలని సూచించారు. టెలి కాన్ఫరెన్స్ లో ఎస్పీ మహేష్ బి గిత్, అదనపు కలెక్టర్ గడ్డం నగేష్, ఆర్డీఓలు వెంకటేశ్వర్లు, రాధాబాయి, ఆలయ ఈడీ రమాదేవి తదితరులు పాల్గొన్నారు.

మహిళల ఆరోగ్య పరిరక్షణకు ప్రత్యేక చర్యలు

జిల్లా కలెక్టర్ రాజ్ లిషా

ఉద్యమ కెరటం, ఆదిలాబాద్: మహిళల ఆరోగ్య పరిరక్షణకు ప్రత్యేక చర్యలు చేపడుతున్నట్లు జిల్లా కలెక్టర్ రాజ్ లిషా అన్నారు. మహిళల ఆరోగ్యం, పరిశుభ్రత, సాధికారత లక్ష్యంగా ‘ప్రగతి’ కార్యక్రమాన్ని గురువారం జైనగ్ మండల కేంద్రంలోని తెలంగాణ మోడల్ స్కూల్, జూనియర్ కళాశాలలో ప్రారంభించారు. దేశంలోని ప్రముఖ టెలికాం మౌలిక వసతుల సంస్థ ఇండస్ టవర్స్ తమ కార్పొరేట్ సామాజిక బాధ్యతలో భాగంగా, పింకిష్ ఫౌండేషన్ తో కలిసి ఈ కార్యక్రమాన్ని చేపట్టింది. ఈ సందర్భంగా కలెక్టర్ మాట్లాడుతూ మహిళల ఆరోగ్యం, విద్యపై పెట్టే పెట్టుబడి సమాజ భవిష్యత్తును ప్రభావితం చేస్తుందన్నారు. రుతుక్రమంపై ఉన్న అవోహలను తొలగించి కిశోర బాలికలు, మహిళల ఆరోగ్య పరిరక్షణకు చర్యలు అవసరమని పేర్కొన్నారు. ‘ప్రగతి’ కార్యక్రమాన్ని జిల్లాలో నిబద్ధతతో అమలు చేయడం అభినందనీయమని తెలిపారు. విద్యార్థులు ఉన్నత లక్ష్యాలతో చదువుపై దృష్టి సారించి బిబి, టీబీసర్ బిటీ వంటి ప్రతిష్టాత్మక సంస్థల్లో అవకాశాలు సాధించాలని సూచించారు. ఇండస్ టవర్స్ ప్రతినిధి అరుణ్ మాట్లాడుతూ మహిళల ఆరోగ్య పరిరక్షణకు తమ సంస్థ కట్టుబడి ఉందన్నారు. గ్రామీణ ప్రాంతాల్లో



అవగాహన పెంచడం ద్వారా మహిళల జీవన ప్రమాణాలు మెరుగుపడతాయని అన్నారు. అనంతరం మోడల్ స్కూల్ కు సంబంధించి పోస్టర్లు అవిష్కరించి అధికారులను శాలువాలతో సన్మానించారు. ఈ కార్యక్రమంలో శిక్షణ

కలెక్టర్ సలోని చాట్రా, సంతోష్ రామ్, సీసీఈఓ అరుణ్, పింకిష్ ఫౌండేషన్ ప్రతినిధులు శాతినీ గుప్తా, అరుణ్ గుప్తా, జైనగ్ సర్పంచ్ మమత, ప్రత్యుష్, కళాశాల లెక్చరర్లు, విద్యార్థులు పాల్గొన్నారు.

సాంస్కృతిక సమ్మే విజయవంతం

ఉద్యమ కెరటం, జైసూర్: కేంద్ర, రాష్ట్ర కార్యక సంఘాల పిలుపు మేరకు నిర్వహించిన దేశవ్యాప్త సాంస్కృతిక సమ్మే జైసూర్ మండల కేంద్రంలో విజయవంతమైంది. గురువారం కార్యక వర్గం భారీగా తరలివచ్చి సమ్మేలో పాల్గొన్నారు. మార్చిల్ యార్డ్ నుంచి కొమరం భీమ్ చౌరస్తా వరకు ర్యాలీ నిర్వహించి, కొమరం భీమ్ విగ్రహానికి పూలమాలలు వేసి నివాళులర్పించారు. ఈ సందర్భంగా కార్యకులు కేంద్రంలోని బీజేపీ ప్రభుత్వం తీసుకొచ్చిన నాలుగు లేబర్ కోడ్లను తక్షణమే రద్దు చేయాలని డిమాండ్ చేస్తూ నిరసన వ్యక్తం చేశారు. దేశవ్యాప్త సమ్మేలో భాగంగా తెలంగాణ ఆదివాసి గిరిజన సంఘం, ఆదివాసి సంక్షేమ పరిషత్ సమ్మేకు మద్దతు ప్రకటించాయి. సమ్మేను ఉద్దేశించి తెలంగాణ ఆదివాసి గిరిజన సంఘం జిల్లా అధ్యక్షురాలు కొంగా మలత్ మాట్లాడుతూ కార్యక వర్గానికి వ్యతిరేకంగా మరణశాసనంలా నాలుగు లేబర్ కోడ్లు తీసుకువచ్చారని, వాటిని వెంటనే ఉపసంహరించుకోవాలని డిమాండ్ చేశారు. అలాగే బీజేపీ రామేశ్ చట్టం, వేతన సవరణ బిల్లు, ఎలెక్షన్ లో వంద శాతం విదేశీ పెట్టుబడులకు అనుమతి వంటి నిర్ణయాలను రద్దు చేయాలని కోరారు. కార్యక, రైతు, ప్రజా వ్యతిరేక విధానాలను వెనక్కి తీసుకోవాలని పేర్కొన్నారు. ఆదివాసి సంక్షేమ పరిషత్ విద్యార్థి సంఘం జిల్లా అధ్యక్షుడు సెద్దికి భగవంతు రావు మాట్లాడుతూ



నాలుగు లేబర్ కోడ్ల కారణంగా అసంఘటిత కార్యకులకు ప్రయోజనాలు కలుగుతాయని మోదీ ప్రభుత్వం అబద్ధపు ప్రచారం చేస్తోందన్నారు. లేబర్ కోడ్లలో కార్యక వర్గానికి స్పష్టమైన రక్షణ లేదని విమర్శించారు. అంగన్వాడీ, ఆశా, మధ్యాహ్న భోజనం, ఐకేపీ, ఉపాధి హామీ, వేషన్ హెల్త్ మిషన్ వంటి పథకాల్లో పనిచేస్తున్న వారిని కనీసం కార్యకులుగా గుర్తించకపోవడం దురదృష్టకరమని పేర్కొన్నారు.

ఈ కోడ్లు కార్యకులను బానిసత్వంలోకి నెట్టే విధంగా ఉన్నాయని ఆరోపించారు. ఈ కార్యక్రమంలో తెలంగాణ అదివాసి గిరిజన సంఘం జిల్లా సహాయ కార్యదర్శి మదవి గణపతి, ఆదివాసి సంక్షేమ పరిషత్ నాయకులు సోని రావు, మండల యూనియన్ నాయకులు తార, గంగామణి, మాడవి కొద్దు, సోనే రావు, దివ్యజ్యోతి, రవీందర్, సీతాబాయి, ఓమల, గేడం లక్ష్మి తదితరులు పాల్గొన్నారు.



పెండింగ్ వేతనాలు చెల్లించాలి

ఉద్యమ కెరటం, తాండూర్: పెండింగ్ వేతనాలు వెంటనే చెల్లించాలని తాండూర్ మండలంలోని మిషన్ భగీరథ కార్మికులు కోరారు. గురువారం అపెక్స్ ఇన్ఫ్రాస్ట్రక్చర్ లిమిటెడ్ మిషన్ భగీరథ తాండూర్ మండల ఇంచార్జ్ మోబిన్ హైమదేకు వంపు ఆపరేటర్లు, వాల్వ్ ఆపరేటర్లు, ఫిట్టర్లు, హెల్మర్లు వినతి పత్రం అందజేశారు. ఈ సందర్భంగా వారు మాట్లాడుతూ గత ఆరు నెలలుగా వేతనాలు అందకపోవడంతో కుటుంబ పోషణ భారంగా మరిందని ఆవేదన వ్యక్తం చేశారు. ఈనెల 20లోగా చెల్లించాలని, లేనివకట్లో విధులకు హాజరుకాలేమని స్పష్టం చేశారు. ఈ కార్యక్రమంలో కే లింగయ్య, డి శంకర్, డి ఆనంద్ రామ్, ఆర్ శ్రీనివాస్, కే అరుణ్, రాజమహేందర్, ఏ గజేష్, ఇబ్రహీం ఖాన్, జే వెంకటేష్, డి ప్రతాప్ తదితరులు పాల్గొన్నారు.

నీలాద్రి శివయ్య దర్శనానికి

25 ప్రత్యేక బస్సులు



ఉద్యమ కెరటం, సత్తుపల్లి: మహాశివరాత్రి సందర్భంగా నీలాద్రిశ్వరుని ఆలయానికి సత్తుపల్లి నుంచి ఆదివారం 25 ప్రత్యేక బస్సులు భక్తుల సౌకర్యార్థం ఏర్పాటు చేసినట్లు సత్తుపల్లి డిపో మేనేజర్ గురిజాల లక్ష్మీనారాయణ తెలిపారు. మహాశివరాత్రి సందర్భంగా ప్రతి సంవత్సరం మాదిరిగానే ఈ సంవత్సరం కూడా సత్తుపల్లి డిపో నుంచి నీలాద్రికి ప్రత్యేక బస్సులు నడుపుతున్నట్లు పేర్కొన్నారు. సత్తుపల్లి నుంచి పెద్దలకు రూ.50, పిల్లలకు రూ.30 చార్జీగా నిర్ణయించినట్లు చెప్పారు. అదేవిధంగా వీఎం బిజర్ నుంచి కూడా నీలాద్రికి ప్రత్యేక బస్సులు నడిపే విధంగా ఏర్పాటు చేసినట్లు తెలిపారు. వీటితో పాటు సత్తుపల్లి నుంచి అన్నపరెడ్డిపల్లి శివాలయానికి కూడా ప్రత్యేక బస్సులు ఏర్పాటు చేస్తున్నట్లు వివరించారు. ఈనెల 15 ఆదివారం తెల్లవారుజామున నాలుగు గంటల నుంచి 16న ఉదయం 6 గంటల వరకు ఈ ప్రత్యేక బస్సులు నడపనున్నట్లు తెలిపారు. భక్తుల రద్దీను బట్టి మరికొన్ని అదనపు సర్వీసులు కూడా ఏర్పాటు చేయనున్నట్లు పేర్కొన్నారు. భక్తులు ఈ అవకాశాన్ని సద్వినియోగం చేసుకోవాలని కోరారు.

ప్రతి ఒక్కరూ ఇన్సూరెన్స్ చేసుకోవాలి



ఉద్యమ కెరటం, తాండూర్: ప్రతిఒక్కరూ తప్పనిసరిగా ఇన్సూరెన్స్ చేసుకోవాలని తాండూర్ ఎస్పిఐ మేనేజర్ అవినాష్ అన్నారు. గురువారం లబ్ధిదారుడు నామిని కొంపల్లి భీమయ్యకు మంజూరైన రూ.2 లక్షల ప్రధాన మంత్రి జీవన్ జ్యోతి బీమా యోజన చెక్కును తాండూర్ ఎస్పిఐ బ్యాంక్, భీమిని సీఎఫ్ ఎల్ ఆధ్వర్యంలో లబ్ధిదారునికి పంపిణీ చేశారు. ఈ సందర్భంగా మాట్లాడుతూ ప్రతిఒక్కరూ ఇన్సూరెన్స్ కలిగి ఉండటం అవసరమని, ఎస్పిఐ జనరల్ ఇన్సూరెన్స్ ద్వారా రూ.2వేలతో పాలసీ తీసుకుంటే ప్రమాద మరణం జరిగితే నామినికి రూ.40 లక్షల పరిహారం అందుతుందని, ప్రతిఒక్కరూ తప్పనిసరిగా ఇన్సూరెన్స్ చేసుకోవాలని పేర్కొన్నారు. 18 నుంచి 70 సంవత్సరాల వయస్సు గల ప్రతిఒక్కరూ ప్రధాన మంత్రి సురక్ష బీమా యోజన, 18 నుంచి 50 లోపు వారు ప్రధాన మంత్రి జీవన్ జ్యోతి బీమా యోజన పథకాలలో చేరాలని తెలిపారు. సీఎఫ్ఎల్ కౌన్సిలర్ రవి మాట్లాడుతూ సైబర్ నేరాల పట్ల ప్రజల్లో అవగాహన అవసరమని, ఇప్పుడు ఎక్కువగా జరుగుతున్న డిజిటల్ అరెస్ట్, ఓటీపీ పీరింగ్, ఏపిజి ఫైల్స్, ఆన్లైన్ స్వామ్మీ వంటి 40 రకాల సైబర్ క్రైమ్స్ పై అవగాహన కల్పించారు, ఈ కార్యక్రమంలో ఎస్పిఐ తాండూర్ బ్యాంక్ సిబ్బంది తదితరులు పాల్గొన్నారు.

కాంగ్రెస్, బీజేపీ కుమ్మక్క రాజకీయాలు



ఉద్యమ కెరటం, కాగజేనగర్: కాగజేనగర్ మున్సిపల్ పీఠం బీఆర్ఎస్ కైవసం చేసుకుంటుందని మాజీ ఎమ్మెల్యే కోనేరు కోనప్ప ధీమా వ్యక్తం చేశారు. గురువారం కాగజేనగర్ పట్టణంలోని ఆయన నివాసంలో విలేజరుల సమావేశం నిర్వహించారు. ఈ సందర్భంగా కాంగ్రెస్, బీజేపీ పార్టీల తీరును విమర్శించారు. మున్సిపాలిటీ ఎన్నికల్లో బీఆర్ఎస్ పార్టీ అభ్యర్థులను ఓడించేందుకు అధికార కాంగ్రెస్ పార్టీ, ప్రతిపక్ష బీజేపీ పార్టీ లోపాయికారీ ఒప్పందాలతో కుమ్మక్క ప్రచారం నిర్వహించాయని ఆరోపించారు. ఈ కుట్రలు ఫలింపవని, ప్రజలు నిజాన్ని గుర్తించి బీఆర్ఎస్‌కు మద్దతు ఇస్తారని అన్నారు. ఈ సందర్భంగా ప్రజలకు చేసిన అభివృద్ధి కార్యక్రమాలు, భవిష్యత్ ప్రణాళికలను వివరించారు. ప్రజలు తమకు అందగా నిలుస్తారని విశ్వాసం వ్యక్తం చేశారు. ఈ సమావేశంలో ఆ పార్టీ నాయకులు, కార్యకర్తలు పాల్గొన్నారు.

కార్మిక వ్యతిరేక విధానాలపై కన్నెర

కాగజేనగర్లో కార్మిక గర్జన ర్యాలీ

ఉద్యమ కెరటం, కాగజేనగర్: దేశవ్యాప్త సార్వత్రిక సమ్మెలో భాగంగా కాగజేనగర్లో కార్మికులు భారీ ర్యాలీ నిర్వహించి కేంద్ర ప్రభుత్వ విధానాలపై తీవ్ర నిరసన వ్యక్తం చేశారు. స్థానిక బాలభారతి హైస్కూల్ నుంచి ప్రారంభమైన ర్యాలీ రాజీవ్ గాంధీ చౌరస్తా, పొట్టి శ్రీరాములు విగ్రహం, అంబేద్కర్ చౌక్ మీదుగా స్టేట్ బ్యాంక్ వరకు కొనసాగింది. అనంతరం అక్కడ బహిరంగ సభ నిర్వహించారు. సభలో సీఐటీయూ సీనియర్ నాయకులు ముంజం శ్రీనివాస్ మాట్లాడుతూ ప్రజల కష్టాన్ని దేశ సంపదను కార్మికోల్ శక్తులకు మేలు చేసేలా కేంద్రంలోని మోడీ ప్రభుత్వం ధారాత్వం చేస్తోందని ఆరోపించారు. పోరాటాల ద్వారా సాధించుకున్న కార్మిక చట్టాలను రద్దు చేసి, నాలుగు లేబర్ కోడ్ పేరుతో కార్మికుల హక్కులను హరించేందుకు ప్రయత్నిస్తున్నారని విమర్శించారు. 'హైర్ అండ్ ఫైర్' విధానం ద్వారా శ్రమ దోపిడీకి చట్టబద్ధత కల్పిస్తున్నారని అన్నారు. లేబర్ కోడ్లు అమలైతే కార్మికులు నిరంతరం ఉద్యోగ భయంతో జీవించాల్సి వస్తుందని, ఎన్పీఎం యాజమాన్యం ముందుగానే వాటిని అమలు చేయాలని ప్రయత్నిస్తోందని ఆరోపించారు. కేంద్ర ప్రభుత్వం రోజుకు రూ.178 కనీస వేతనం సరిపోతుందని నిర్ణయించడం అన్యాయమని, ఆ మొత్తంలో కార్మికుడు గౌరవప్రధంగా ఎలా జీవిస్తాడని ప్రశ్నించారు. ఉద్యోగం పోతుందనే భయంతో మౌనం వహి



స్తే యజమాన్యలు మరింత అణచివేతకు పాల్పడతాయని, కార్మికులంతా ఏకం కావాలని పిలుపునిచ్చారు. ఈ కార్యక్రమంలో వ్యవసాయ కార్మిక సంఘం జిల్లా కన్వీనర్ ముంజం ఆనంద్ కుమార్, ఆదివాసి గిరిజన సంఘం జిల్లా ఉపాధ్యక్షులు కోట శ్రీనివాస్, సీఐటీయూ జిల్లా కోశాధికారి శంకర్, సిర్పూర్ పేపర్ మిల్ మజూర్ యూని

యన్ ప్రధాన కార్యదర్శి కూషన్ రాజన్న, ఎస్ఎఫ్ఐ జిల్లా అధ్యక్షుడు సుంకరి సాయి కుమార్, యూనియన్ నాయకులు వై అరుణ, వినోద్, మల్లేశ్వరి, పంచశీల, సురేఖ, ప్రవంతి, అంకయ్య, రమేష్, సంజీవ్, అంగన్నాడీ, ఎండ్లీఎం, మున్సిపల్, హమాబీ, బిల్లింగ్, హాస్టల్ డైరీ వేజ్ వర్కర్స్, ఎన్పీఎం కార్మికులు తదితరులు పాల్గొన్నారు.

నాలుగు లేబర్ కోడ్లను తక్షణమే రద్దు చేయాలి

ఉద్యమ కెరటం, తాండూర్: కేంద్రంలోని మోడీ ప్రభుత్వం తీసుకొచ్చిన నాలుగు లేబర్ కోడ్లను తక్షణమే రద్దు చేయాలని సీఐటీయూ మంచినర్యాల జిల్లా సహాయ కార్యదర్శి డి రాజారామ్ డిమాండ్ చేశారు. దేశవ్యాప్త సార్వత్రిక సమ్మెలో భాగంగా గురువారం సీఐటీయూ ఆధ్వర్యంలో తాండూర్ మండల కేంద్రంలోని బట్టి వద్ద సర్వీస్ రోడ్డుపై ధర్నా నిర్వహించారు. ఈ సందర్భంగా ఆయన మాట్లాడుతూ విద్యుత్ సవరణ చట్టం-2025, వీబీ.ఈ రామ్ జీ పట్టం, విత్తన సవరణ బిల్లు, ఎల్ఐసీలో వంద శాతం విదేశీ పెట్టుబడులకు అనుమతి వంటి నిర్ణయాలను ఉపసంహరించుకోవాలని కోరారు. కార్మిక, ప్రజా, రైతు వ్యతిరేక విధానాలను కేంద్ర ప్రభుత్వం వెనక్కి తీసుకోవాలని డిమాండ్ చేశారు. కేంద్ర, రాష్ట్ర కార్మిక సంఘాల పిలుపు మేరకు 2026 ఫిబ్రవరి 12న నిర్వహించిన దేశవ్యాప్త సమ్మెలో భాగంగా తాండూర్ మండలంలో కార్మిక వర్గం సమ్మెను విజయవంతం చేసేందని తెలిపారు. అనంతరం నిరసనకారులు తాండూర్ తహశీల్దార్ కార్యాలయం వరకు ర్యాలీగా వెళ్లి తహశీల్దార్ జ్యోత్స్నకు వినతిపత్రం అందజేశారు. ఈ కార్యక్రమంలో సీఐటీయూ నాయకులు వేల్పుల శంకర్, దుర్గం నాన్మయ్య, బొల్లం రాజేశం, విజయలక్ష్మి, సత్యవతి, లీలారాణి, శారద, సరిత, పావని, కవిత, సావిత్రి, భాగ్య, సర్పూ బాయ్, హరిక, గంగుబాయి, సునీత, అనసూర్య, రెడ్డి మల్లక్క, వరలక్ష్మి, వసంత, ఇంద్రజ, రాజేశ్వరి, లక్ష్మి, సుజాత, హనుమక్క, మధ్యాహ్నా భోజన కార్మికులు, అంగన్నాడీ కార్యకర్తలు, ఆశా వర్కర్లు పాల్గొన్నారు.



మెరుగైన వైద్య సేవలందించాలి



ఉద్యమ కెరటం, మంచెర్యాల: ప్రభుత్వ ఆసుపత్రికి వచ్చే ప్రజలకు మెరుగైన వైద్య సేవలు అందించాలని జిల్లా కలెక్టర్ కుమార్ దీపక్ అన్నారు. గురువారం కన్నెపల్లి మండల కేంద్రంలో గల ప్రాథమిక ఆరోగ్య కేంద్రాన్ని సందర్శించారు. వార్డులు, మందుల నిల్వలు, ఆసుపత్రి పరిసరాలను పరిశీలించారు. ఈ సందర్భంగా కలెక్టర్ మాట్లాడుతూ ప్రభుత్వ ఆసుపత్రికి వచ్చే ప్రజలకు మెరుగైన వైద్య సేవలు అందించాలని, వైద్యులు, సిబ్బంది విధుల పట్ల సమయపాటన పాటించాలని, ఎల్లప్పుడూ అందుబాటులో ఉండాలని తెలిపారు. ఆసుపత్రికి అవసరమైన వైద్య పరికరాలు, సామాగ్రి సమకూరుస్తామని అన్నారు. జిజీబీపీని సందర్శించి పాఠశాల ప్రహరీ గోడ నిర్మాణ పనులను పరిశీలించారు. విద్యార్థులకు మధ్యాహ్న భోజనంలో మెను ప్రకారం పౌష్టిక ఆహారం అందించాలని, విద్యార్థుల ఆరోగ్యం పట్ల ప్రత్యేక శ్రద్ధ వహించాలని ఆదేశించారు. పాఠశాలలో భోజనశాల నిర్మాణ పనులను ప్రారంభించాలని సూచించారు. మధ్యాహ్న భోజనంలో ఆహారం తయారీకి వినియోగిస్తున్న సామాగ్రిని పరిశీలించి తాజా కూరగాయలు, నాణ్యమైన నిత్యవసర సరుకులను మాత్రమే వినియోగించాలని అన్నారు. పాఠశాలలో విద్యార్థుల సంఖ్య పెంపొందించాలని, విద్యార్థులకు అర్థమయ్యే రీతిలో విద్యాభివృద్ధి చేసే వార్షిక పరీక్షలకు సన్నద్ధం చేయాలని, సబ్జెక్టులలో వెనుకబడిన విద్యార్థులపై ప్రత్యేక దృష్టి సారించాలని ఆదేశించారు. ఈ కార్యక్రమంలో సంబంధిత అధికారులు పాల్గొన్నారు.



మున్సిపల్ ఓట్ల లెక్కింపుకు పకడ్బందీ ఏర్పాటు

జిల్లా కలెక్టర్ రాజ్ కిషోర్

ఉద్యమ కెరటం, అదిలాబాద్: మున్సిపల్ ఎన్నికల ఓట్ల లెక్కింపు ప్రక్రియను పారదర్శకంగా, నిబంధనలకు లోబడి నిర్వహించేందుకు అన్ని ఏర్పాట్లు పూర్తి చేసినట్లు జిల్లా కలెక్టర్ రాజ్ కిషోర్ అన్నారు. పట్టణంలోని ప్రభుత్వ టీటీడీసీలో ఏర్పాటు చేసిన కౌంటింగ్ కేంద్రాన్ని గురువారం ఎన్నికల సాధారణ పరిశీలకులు హనుమంత్ నాయక్తో కలిసి పరిశీలించారు. కౌంటింగ్ హాల్లు, భద్రతా ఏర్పాట్లు, బారికేడింగ్, వెలుతురు తదితర సదుపాయాలను స్వయంగా తనిఖీ చేసి సంబంధిత అధికారులకు అవసరమైన సూచనలు చేశారు. అనంతరం కలెక్టర్ మాట్లాడుతూ శుక్రవారం ఉదయం 8 గంటలకు ఓట్ల లెక్కింపు ప్రారంభమవుతుందని తెలిపారు. మొత్తం నాలుగు హోళ్లలో కౌంటింగ్ నిర్వహించేందుకు ఏర్పాటు చేసినట్లు పేర్కొన్నారు.

49 వార్డులకు గాను ఒక్కో వార్డుకు ఒక్కో టేబుల్ చొప్పున మొత్తం 49 టేబుళ్లు ఏర్పాటు చేసినట్లు వివరించారు. లెక్కింపు ప్రక్రియలో సుమారు 180 మంది శిక్షణ పొందిన సిబ్బంది విధులు నిర్వహించనున్నారని చెప్పారు. ఒక్కో టేబుల్ వద్ద మూడు రౌండ్ల లెక్కింపు జరుగుతుందని, ప్రతి రౌండ్కు సుమారు 90 నిమిషాల సమయం వట్టే అవకాశం ఉందన్నారు. ఎన్నికల నిబంధనలను తూచాతప్పుకుండా పాటించాలని, వేగం కంటే ఖచ్చితత్వానికి ప్రాధాన్యం ఇవ్వాలని ఆదేశించారు. మధ్యాహ్నం 2 గంటలలోపు ఫలితాలు వెల్లడయ్యేలా సమన్వయంతో పనిచేయాలని సూచించారు. ఈ కార్యక్రమంలో అదనపు కలెక్టర్ రాజేశ్వర్, అధికారులు రాజ్ గోడ్ రవీందర్, రమేష్, ఫణిందర్ తదితర రెవెన్యూ, మున్సిపల్ శాఖ అధికారులు, సిబ్బంది పాల్గొన్నారు.



ప్రజా సంక్షేమం దిశగా చర్యలు తీసుకోవాలి

ఉద్యమ కెరటం, మంచెర్యాల: ప్రజా సంక్షేమం దిశగా ప్రభుత్వ శాఖల అధికారులు చర్యలు తీసుకోవాలని కలెక్టర్ కుమార్ దీపక్ అన్నారు. గురువారం బెల్లంపల్లి మండల కేంద్రంలోని సబ్ కలెక్టర్ కార్యాలయాన్ని సబ్ కలెక్టర్ మనోజ్తో కలిసి సందర్శించారు. డివిజన్ పరిధిలో కొనసాగుతున్న పనులు, ప్రజా సంక్షేమ పథకాల అమలు అంశాలను పరిశీలించారు. ఈ సందర్భంగా మాట్లాడుతూ డివిజన్ పరిధిలో చేపట్టిన అభివృద్ధి పనులు, ప్రజల సంక్షేమ కార్యక్రమాలను పక్కనపెట్టి చేపట్టాలని తెలిపారు. కౌంటింగ్ సిబ్బందికి లోని విభాగాలను పరిశీలించి కార్యాలయ సొంత భవనం నిర్మాణం కోసం స్థలాన్ని గుర్తించాలని సూచించారు. బెల్లంపల్లి పట్టణంలోని బజార్ ఏరియాలో గల జిల్లా పరిషత్ ఉన్నత పాఠశాలలో

ఏర్పాటు చేసిన ఓట్ల లెక్కింపు కేంద్రాన్ని సందర్శించి ఈనెల 13న జరగనున్న కౌంటింగ్ ప్రక్రియను ప్రశంస వాతావరణంలో పక్కనపెట్టిగా నిర్వహించేలా అధికారులు సమన్వయంతో కృషి చేయాలని అన్నారు. కౌంటింగ్ సిబ్బందికి అవసరమైన తాగునీరు, ఇతర ఏర్పాట్లు చేయడం జరిగిందని, ఓట్ల లెక్కింపులో ఎలాంటి పొరపాట్లకు తావు లేకుండా పక్కనపెట్టిగా లెక్కింపు ప్రక్రియ చేపట్టాలని పేర్కొన్నారు. పట్టణంలోని రామ్ నగర్ ప్రాంతంలో చేపట్టిన ప్రభుత్వ ప్రాథమిక పాఠశాల నిర్మాణ పనులను సందర్శించి త్వరగా పూర్తిచేసేలా చర్యలు తీసుకోవాలని అధికారులకు సూచించారు. ఈ కార్యక్రమంలో బెల్లంపల్లి మున్సిపల్ కమిషనర్ సంపత్, తహసీల్దార్, సంబంధిత అధికారులు తదితరులు పాల్గొన్నారు.

ఓట్ల లెక్కింపునకు పటిష్ట భద్రత

కల్లూరు ఏసీపీ వసుంధర యాదవ్

సత్తుపల్లి, ఉద్యమ కేరటం ప్రతినిధి: కల్లూరు డివిజన్ లో మున్సిపల్ ఎన్నికల ఓట్ల లెక్కింపు ప్రశాంతంగా, పారదర్శకంగా నిర్వహించేందుకు పోలీసు శాఖ పటిష్ట భద్రతా ఏర్పాట్లు చేపట్టినట్లు కల్లూరు ఏసీపీ వసుంధర యాదవ్ తెలిపారు. లెక్కింపు ప్రక్రియలో ఎలాంటి అవాంఛనీయ సంఘటనలు చోటుచేసుకోకుండా అన్ని కౌంటింగ్ కేంద్రాలు, స్టాంక్ రూమ్ల వద్ద 24 గంటల పోలీసు నిఘాతో మూడు అంచెల భద్రతా వ్యవస్థ అమల్లో ఉందన్నారు. కౌంటింగ్ హాల్ లోకి మొబైల్ ఫోన్లు, పెన్లులు, ఇంక్, ఎలక్ట్రానిక్ పరికరాలు, బ్యాగులు, ఇతర అనధికార వస్తువులను ఖచ్చితంగా నిషేధించినట్లు పేర్కొన్నారు. చెబ్బుటాటు అయ్యే గుర్తింపు కార్డులు కలిగిన అధికృత సిబ్బంది, ఎన్నికల అధికారులు ఆమోదించిన కౌంటింగ్ ఏజెంట్లకు మాత్రమే ప్రవేశం అనుమతిస్తామని స్పష్టం చేశారు. లెక్కింపు కేంద్రాల వద్ద ఫోఫాక్ మళ్లించులు అమలు చేసి, ప్రత్యేక పార్కింగ్ సదుపాయాలు కల్పించినట్లు తెలిపారు. మోడల్ ప్రవర్తనా నియమావళి అమల్లో ఉన్నందున కౌంటింగ్ కేంద్రాల సమీపంలో సమావేశాలు, నినాదాలు, ర్యాలీలు అనుమతించబోమని, నియమావళిని ఉల్లంఘించిన వారిపై కఠిన చర్యలు తీసుకుంటామని హెచ్చరించారు.



బాధిత కుటుంబానికి పరామర్శ

ఉద్యమ కేరటం, గుడివాడ: మండలంలోని ముత్తూర్ గ్రామానికి చెందిన ఆనంద్ రావు పట్లో తల్లి ఇటీవల మృతిచెందారు. ఈ విషయం తెలుసుకున్న బోస్ నియోజకవర్గ కాంగ్రెస్ పార్టీ ఇంచార్జి ఆదే గజేందర్ గురువారం గుడివాడలో సర్పంచ్ ఆదే శీల రాజేశ్వర్ తో కలిసి వారి నివాసానికి వెళ్లి కుటుంబ సభ్యులను పరామర్శించారు. ఈ సందర్భంగా మృతికి గల కారణాలను అడిగి తెలుసుకొని కుటుంబీకులకు ప్రగాఢ సానుభూతి తెలియజేశారు. ఆయన వెంట పోతా రెడ్డి, ఎండీ సద్దాం, అంకతి రవి, ససానే మాధవ్, గజేష్ ముండే, క్రాంతి, అర్జున్, సింగారి క్రాంతి, సమీర్, భివాణి, శ్రీధర్ మహారాజ్, రవి ముండే, మాధవ్, సారంగపాణి, బాలారావు లక్ష్మణ్, భాషా తదితరులు పాల్గొన్నారు.

కేంద్ర ప్రభుత్వం ప్రజా వ్యతిరేక విధానాలు నశించాలి



ఉద్యమ కేరటం, రాయపాటి: కేంద్ర ప్రభుత్వం అనుసరిస్తున్న కార్మిక కర్షక ప్రజా వ్యతిరేక విధానాలను వెంటనే ఉపసంహరించుకోవాలని సిబిడియం మండల అధ్యక్షులు పొట్టెల స్వామి అన్నారు. గురువారం మండల కేంద్రం రాయపాటి ఎంపీడీవో కార్యాలయం వద్ద సిబిడియం మండల అధ్యక్షులు స్వామి ఆధ్వర్యంలో సఫాయి కార్మికులు, అంగన్వాడీ దీపర్లు, ఆశ వర్కర్లు, అమాలి కార్మికులు పెద్ద సంఖ్యలో పాల్గొని ప్రభుత్వ వ్యతిరేక విధానాలపై ఆగ్రహం వ్యక్తం చేశారు. ఈ కార్యక్రమంలో కార్మికులు ప్లకార్డులు పట్టుకుని నినాదాలు చేశారు. ఈ సందర్భంగా వారు మాట్లాడుతూ లేబర్ కోడు విధానాన్ని రద్దు చేయాలన్నారు. నూతన జాతీయ విత్తన చట్టాన్ని రద్దు చేయాలని, అలాగే విద్యుత్ సవరణ బిల్లు 2025 ను రద్దు చేయాలన్నారు. అంగన్వాడీ, ఆశ, మధ్యాహ్న భోజన వివో ఏ, ఆర్పి లను కార్మికులుగా గుర్తించాలని డిమాండ్ చేశారు. తక్షణమే విబిజి రాం జీ చట్టాన్ని రద్దు చేయాలని, గ్రామ పంచాయతీ, మున్సిపల్ కార్మికులకు ఆదివారం, పండగలకు సెలవులు ప్రకటించాలన్నారు. తమకు కనీస వేతనాలు అమలు చేయాలని, కార్మికుల హక్కులను పరిరక్షించే వరకు తమ పోరాటం కొనసాగుతుందన్నారు.

కేటీఆర్ చేతుల మీదుగా మహాశివరాత్రి పోస్టర్ విడుదల



ఉద్యమ కేరటం, నందిగల్: వికారాబాద్ జిల్లా దూర్బల మండలం లగచర్ల గ్రామానికి చెందిన లగచర్ల సురేష్ హైదరాబాద్, నంది నగర్ లో సురేష్ దర్శకత్వం వహించిన మహాశివరాత్రి పాట త్రినేత్ర స్టూడియోస్ బ్యానర్ పై వస్తున్న సందర్భంగా కేటీఆర్ ఆధ్వర్యంలో పోస్టర్ మరియు పాట రిలీజ్ చేయించడం జరిగింది ఈ కార్యక్రమంలో మాజీ మంత్రి జగదీష్ రెడ్డి మాజీ మంత్రి మల్లారెడ్డి, మైనారిటీ నాయకులు ఇంటియాజ్ ఇసాక్, ప్రొడ్యూసర్ శ్రీకాంత్ గౌడ్ కుమార్ యాదవ్ బిద్రీనాథ్ తదితరులు ఈ కార్యక్రమంలో పాల్గొన్నారు

మహాశివరాత్రి ఉత్సవాలకు ముస్తాబైన శ్రీ బాలాజీ వెంకటేశ్వర స్వామి దేవస్థానం చేవెళ్ల



ఉద్యమ కేరటం, చేవెళ్ల : చేవెళ్ల శ్రీ బాలాజీ వెంకటేశ్వర స్వామి దేవస్థానం మహాశివరాత్రి జాతర ఉత్సవాల ఏర్పాట్లు పర్యవేక్షించిన స్థానిక ఎమ్మెల్యే కాళే యాదయ్య మాట్లాడుతూ శ్రీ బాలాజీ వెంకటేశ్వర స్వామి దేవస్థానం చాలా ప్రసిద్ధి చెందిన దేవస్థానం అని ఈ జాతరకు చుట్టుపక్కల గ్రామాల నుంచి అధిక సంఖ్యలో భక్తులు వస్తారని తెలిపారు. అందువలన జాతర ఏర్పాట్లను చాలా జాగ్రత్తగా పర్యవేక్షించాలని ఆయన సూచించారు. ముఖ్యంగా భక్తులకు త్రాగునీరు, విశ్రాంతి స్థలాలు, వైద్య సౌకర్యాలు, భద్రత ఏర్పాట్లు, మొదలగు వసతులను కల్పించాలని అలాగే జాతర ప్రాంగణంలో శాంతిభద్రతలు కాపాడాలని భక్తులకు ఎలాంటి ఇబ్బందులు కలగకుండా చూసుకోవాలని ఆయన వ్యవస్థాపక ధర్మకర్త కార్యనిర్వాహణ అధికారికి మున్సిపల్ అధికారులకు సూచించారు. ఈ కార్యక్రమంలో శ్రీ బండారి వైలజ ఆగిరెడ్డి, దేవర సమతా వెంకటే రెడ్డి, జక్కన్న గారి స్వామి శ్రీకాంత్ రెడ్డి, ఇతర నాయకులు ఆలయ సిబ్బంది కావలి సుఖేందర్, తదితరులు పాల్గొన్నారు.

శిక్షణ కేంద్రాన్ని సద్వినియోగం చేసుకోవాలి

జిల్లా కలెక్టర్ కుమార్ దీపక్

ఉద్యమ కేరటం, మంచిర్యాల: యూనియన్ బ్యాంక్ ఆఫ్ ఇండియా, ఆర్ సెటి ఆధ్వర్యంలో ఏర్పాటు చేసిన గ్రామీణ స్వయం ఉపాధి శిక్షణ సంస్థను సద్వినియోగం చేసుకోవాలని జిల్లా కలెక్టర్ కుమార్ దీపక్ అన్నారు. గురువారం సమూర్ లో ఏర్పాటు చేసిన శిక్షణ సంస్థను జోనల్ కార్యాలయం ఛీఫ్ జనరల్ మేనేజర్ ఎం రవీంద్రబాబు, కరీంనగర్ రీజనల్ హెడ్ అవ్వరెడ్డి, ఆర్ సెటి సంచాలకులు ఆశిష్ వార్డే, లీడ్ డిస్ట్రిక్ట్ మేనేజర్ తిరుపతి, జిల్లా పరిషత్ ముఖ్య కార్యనిర్వహణ అధికారి గణపతిలతో కలిసి శిక్షణ కేంద్రాన్ని ప్రారంభించారు. ఈ సందర్భంగా కలెక్టర్ మాట్లాడుతూ గ్రామీణ స్వయం ఉపాధి శిక్షణ సంస్థను సద్వినియోగం చేసుకోవాలని తెలిపారు. మంచిర్యాల ప్రాంతంలో నిరుద్యోగ యువతకు నైపుణ్య శిక్షణను అందించి ఉపాధి కల్పించే దిశగా అనేక చర్యలు తీసుకోవడం జరుగుతుందని అన్నారు. ఇందులో భాగంగా సమీకృత జిల్లా కార్యాలయాల భవన సముదాయంలో టాస్క్ కేంద్రం ద్వారా నిరుద్యోగ యువతకు శిక్షణ అందించి ఉ



పాధి హాావకాశాలు కల్పించడం జరుగుతుందని పేర్కొన్నారు. యువతకు ఉపాధి కల్పించేందుకు ప్రభుత్వం అనేక కార్యక్రమాలు చేపడుతుందని తెలిపారు. అనంతరం ప్రధాన మంత్రి జీవనజ్యోతి పథకం ద్వారా లబ్ధిదారులకు రూ.2 లక్షల చెక్కును అందజేశారు. ఈ కార్యక్రమంలో సంబంధిత అధికారులు పాల్గొన్నారు.

ఘనంగా మన ఊరు మనసారే కార్యక్రమం

ఉద్యమ కేరటం, తిర్యణి: మండలంలోని శ్రీ మాతా వాసవి కన్యకా పరమేశ్వరి ఆలయంలో “మన ఊరు మనసారే” కార్యక్రమం ఘనంగా నిర్వహించారు. కాగజేనగర్ నుంచి ఆర్యవైశ్యులు వచ్చి అమ్మవారిని దర్శించుకుని ఓడి బియ్యం సమర్పించారు. అనంతరం ప్రత్యేక పూజా కార్యక్రమాలు నిర్వహించారు. అమ్మవారి ఆశీస్సులు ఎల్లవేళలా ఉండాలని కోరుతూ ఇక్కడికి వచ్చామని తెలిపారు. ఈ సందర్భంగా మండల అధ్యక్షులు పల్లెల విజ్ఞేశ్వర మాట్లాడుతూ ఎంతో దూరం నుంచి వచ్చి ఈ కార్యక్రమంలో పాల్గొనడం ఆనందంగా ఉందని అన్నారు. అనంతరం భక్తులకు అన్నప్రసాదం పంపిణీ చేశారు. ఈ కార్యక్రమంలో ఆలయ పూజారి పెండ్యాల హరిప్రసాద్, మండల ఆర్యవైశ్య మహిళా సంఘం, యువజన సంఘం, సేవారణ్ సంఘం, ఆలయ కమిటీ సభ్యులతో పాటు మండలంలోని ఆర్యవైశ్యులు పెద్ద సంఖ్యలో పాల్గొన్నారు.



సీఎం కవ్ క్రీడా పోటీలు ప్రారంభం

ఉద్యమ కేరటం, మంచిర్యాల: సీఎం కవ్-2025లో భాగంగా జిల్లాస్థాయి క్రీడా పోటీలు ప్రారంభమైనట్లు జిల్లా యువజన క్రీడా సేవల అధికారి గుర్రాల హనుమంత రెడ్డి తెలిపారు. గురువారం జిల్లా కేంద్రంలోని జిల్లా పరిషత్ బాలుర ఉన్నత పాఠశాల క్రీడా ప్రాంగణంలో జిల్లా విద్యాధికారి ఎస్ యాదయ్య, జిల్లా పెద్దూర్ల కులాల అభివృద్ధి శాఖ ఉప సంచాలకులు చాతరాజుల దుర్గాప్రసాద్, ఇతర అధికారులు, క్రీడాకారులతో కలిసి పోటీలను ఘనంగా ప్రారంభించారు. ఈ సందర్భంగా మాట్లాడుతూ గ్రామీణ స్థాయి నుంచి యువతలో దాగి ఉన్న క్రీడా ప్రతిభను వెలికితీసేందుకు ప్రభుత్వం ఈ క్రీడా పోటీలను నిర్వహిస్తున్నట్లు పేర్కొన్నారు. గ్రామ, మండల, నియోజకవర్గ స్థాయి పోటీలను విజయవంతంగా పూర్తి చేసిన అనంతరం జిల్లా స్థాయి పోటీలను నిర్వహిస్తున్నామని పేర్కొన్నారు. ఈ పోటీల్లో విజయం సాధించిన క్రీడాకారులు రాష్ట్ర స్థాయి పోటీల్లో పాల్గొనే అవకాశం పొందుతారని తెలిపారు. జిల్లాలోని మంచిర్యాల, చెన్నూర్, బెల్లంపల్లి నియోజకవర్గాల నుంచి సుమారు 400 మంది క్రీడాకారులు ఈ పోటీల్లో పాల్గొంటున్నారని చెప్పారు. క్యూరమ్మ, చెన్, పికిల్ బాల్, బ్యాడ్మింటన్, అథ్లెటిక్స్, యోగా, టైక్వాండో, సెపక్ తతా తదితర క్రీడాంశాలలో పోటీలు నిర్వహిస్తున్నట్లు వివరించారు. ఈ కార్యక్రమంలో జైహార్ మండల విద్యాధికారి శ్రీనివాస్, డీసీబీఈ ఇంచార్జ్ మహేశ్వర్ రెడ్డి, జిల్లా పరిషత్ బాలుర ఉన్నత పాఠశాల ప్రధానాధికారి బండి రమేష్, జిల్లా ఎస్సీఎఫ్ కార్యదర్శి ఎండి యాకాబ్, ఫోలో ఇండియా బాక్సింగ్ కోచ్ రాజేష్, వ్యాయామ విద్య ఉపాధ్యాయ సంఘం ప్రతినిధులు రేణి రాజయ్య, కె రామ్మోహన్ రావు, సూర సుదర్శన్, సిరంగి గోపాల్, బండి రవి, గాజుల శ్రీనివాస్, బెల్లం శ్రీనివాస్, జిల్లా వ్యాయామ విద్య ఉపాధ్యాయులు ఆర్ శ్రీనివాస్ రెడ్డి, విరల్, సంతోష్, విజయ్, నందం శ్రీనివాస్, కె జ్యోతి, సాగర్, రోజి వరకుమారి, ఎ వరలక్ష్మి, గుమాన వరలక్ష్మి, దాసరి మల్లేష్, తిరుపతి తదితరులు పాల్గొన్నారు.





ఆఫ్ఘన్ ఆల్రౌండ్‌కి ఐసీసీ బిగ్‌షాక్

బుధవారం జరిగిన ఆఫ్ఘనిస్తాన్- దక్షిణాఫ్రికా మ్యాచ్ ప్రపంచం వ్యాప్తంగా చర్చనీయాంశమైంది. ఈ మ్యాచ్ ఎంత ఉత్సాహం సాగిందో చెప్పనవసరం లేదు. ఇక ఈ మ్యాచ్ అనంతరం ఆఫ్ఘనిస్తాన్ స్టార్ ఆల్రౌండ్‌ర్ మహ్మద్ నబీకి ఐసీసీ షాక్ ఇచ్చింది. దక్షిణాఫ్రికాతో జరిగిన ఉత్సాహభరిత టీ20 మ్యాచ్‌లో అంపైర్లతో వాగ్వాదానికి దిగిన కారణంగా చర్యలు తీసుకుంది. నబీ మ్యాచ్ ఫీజులో 15 శాతం జరిమానా విధిస్తూ ఐసీసీ నిర్ణయం తీసుకుంది. అటుగాళ్ల ప్రవర్తనా నియమావళిలోని ఆర్టికల్ 2.4ను ఉల్లంఘించినట్లు తేలింది. ఈ నిబంధన ప్రకారం అంతర్జాతీయ మ్యాచ్‌లో అంపైర్ సూచనలను పాటించకపోవడం తప్పుగా భావిస్తారు. ఆఫ్ఘనిస్తాన్ ఇన్స్టింగ్స్ 14వ ఓవర్ ఆరంభంలో ఈ ఘటన చోటుచేసుకుంది. దక్షిణాఫ్రికా పేసర్ లుంగీ ఎంగిడి చేతికి ధరించిన రిస్ట్ బ్యాండ్ విషయంలో నబీ అంపైర్లను ప్రశ్నిస్తూ వాదనకు దిగారు. అదే ఈ ఘటనకు చెద్ద పేరు తెచ్చింది. ఇక మ్యాచ్ విషయానికి వస్తే.. ఇది ప్రస్తుతం టీ20 వరల్డ్ కప్‌లోనే అత్యంత ఉత్సాహభరిత పోరుగా నిలిచింది. ఫలితం తేలడానికి రెండు సూపర్ ఓవర్లు అవసరమయ్యాయి. చివరకు దక్షిణాఫ్రికా విజయం సాధించింది. నబీకి ఈ మ్యాచ్ కలిసి రాలేదు. రెండు ఓవర్లు చేసిన నబీ 20 పరుగులు ఇచ్చాడు. బ్యాటింగ్‌లో ఆరు బంతుల్లో ఐదు పరుగులకే పరిమితమయ్యాడు. అయితే ఆఫ్ఘనిస్తాన్ తరపున వికెట్ కీపర్ బ్యాటర్ రహ్మానుల్లా గుర్బాజ్ అద్భుతంగా ఆడాడు. 42 బంతుల్లో 84 పరుగులు చేసి జట్టును విజయానికి దగ్గరగా తీసుకెళ్లాడు. చివర్లో యేర్ ఆర్డర్ బ్యాటర్లు వేగంగా పరుగులు చేసి స్కోరు సమం చేయడంతో మ్యాచ్ సూపర్ ఓవర్‌కు వెళ్లింది. మొదటి సూపర్ ఓవర్‌లో అజ్మత్‌ుల్లా ఒమర్‌ామ్ ఎంగిడిపై రెండు బౌండరీలు, ఒక సిక్స్ కొట్టి 17 పరుగులు సాధించాడు. కానీ దక్షిణాఫ్రికా తరపున ట్రిస్టన్ స్టబ్స్ రెండు భారీ సిక్కులు బాదడంతో మ్యాచ్ రెండో సూపర్ ఓవర్‌కు చేరింది. రెండో సూపర్ ఓవర్‌లో డేవిడ్ మిల్లర్, స్టబ్స్ కలిసి మూడు సిక్కులు బాదుతూ 23 పరుగులు చేశారు. ఇది పెద్ద లక్ష్యంలా కనిపించినా, గుర్బాజ్ మళ్లీ పోరాడాడు. కేవల మహారాజ్పై పరుసగా మూడు సిక్కులు కొట్టి మ్యాచ్‌ను మళ్లీ ఉత్సాహం గురి చేశాడు. చివరికి ఔటవడంతో ఆఫ్ఘనిస్తాన్ విజయం అందుకోలేకపోయింది. ఇలా ఉత్సాహభరిత పోరులో ఓడినా, మ్యాచ్ మాత్రం అభిమానులకు ఆసలు టీ20 మజా చూపించింది.



నమీబియాపై గ్రాండ్ ఐక్వల్

సత్తా చాటిన కిషన్, చక్రవర్తి

ఢిల్లీ: టీ20 ప్రపంచకప్-2026 భాగంగా ఢిల్లీలోని అరుణ్ జైట్లీ స్టేడియంలో జరిగిన గ్రూప్-ఎ పోరులో టీమిండియా విజయాల పరంపర కొనసాగుతోంది. పసికూన నమీబియాపై భారత్ 93 పరుగుల భారీ తేడాతో ఘనవిజయం సాధించి పాయింట్స్ టేబుల్ అగ్రస్థానంలో నిలిచింది. అంతకు ముందు టాన్ ఓడీ బ్యాటింగ్‌కు దిగిన భారత్‌కు ఓపెనర్ ఇషాన్ కిషన్ కళ్లు చెదిరే ఆరంభాన్ని ఇచ్చాడు. కేవలం 20 బంతుల్లోనే హాఫ్ సెంచరీ పూర్తి చేసుకున్న కిషన్ (61 పరుగులు, 24 బంతుల్లో), స్టేడియం నలుమూలల బౌండరీల వర్షం కురిపించాడు. ఆ తర్వాత హార్దిక్ పాండ్యా (52) అద్భుతతకంతో రాణించడంతో భారత్ నిర్ణీత 20 ఓవర్లలో 9 వికెట్ల నష్టానికి 209 పరుగుల భారీ స్కోరు సాధించింది. నమీబియా బౌలర్లలో కెప్టెన్ గెర్వార్డ్ ఎరాస్మస్ 4 వికెట్ల అద్భుత స్పెల్‌తో భారత్‌ను మరిన్ని పరుగులు చేయకుండా కట్టడి చేశాడు.

కుప్పకూలిన నమీబియా బ్యాటింగ్..

210 పరుగుల భారీ లక్ష్యంతో బరిలోకి దిగిన నమీబియా జట్టు, భారత బౌలర్ల ధాటికి 116 పరుగులకు ఆటోట్ అయింది. భారత స్పిన్నర్ వరుణ్ చక్రవర్తి తన మాయాజాలంతో 3 వికెట్లు తీసి నమీబియా వెన్ను విరిచాడు. అక్టర్ పటేల్, హార్దిక్ పాండ్యా 2 వికెట్లతో రాణించగా.. బుర్రూ ఒక వికెట్, పేసర్ అర్బుద్ సింగ్ టీ20ల్లో తన 250వ వికెట్‌ను ఖాతాలో వేసుకున్నారు. దీంతో నమీబియా జట్టు 17.4 ఓవర్లలో 117 పరుగులకే కుప్పకూలింది.



ఒమన్‌పై శ్రీలంక భారీ విజయం

టీ20 వరల్డ్ కప్‌లో శ్రీలంక వరుసగా రెండో విజయం సగా రెండో విజయం

టీ20 వరల్డ్ కప్‌లో శ్రీలంక వరుసగా రెండో విజయం సమోదా చేసింది. కొలంబో వేదికగా ఒమన్ తో గురువారం జరిగిన మ్యాచ్‌లో 105 పరుగుల భారీ తేడాతో నెగ్గింది. లంక నిర్దేశించిన 226 పరుగుల ఛేదనలో ఒమన్ తేలిపోయింది. లంక బౌలర్లు విజృంభించడంతో 20 ఓవర్లలో 9 వికెట్ల నష్టానికి 120 పరుగులే చేయగలిగింది. దుష్టుత చమీర, మహీష్ తీక్షణ చెరో 2, దునిత్ వెల్లలాగే, దాసున్ హేమంత, కామిందు మెండిస్ తలో 1 వికెట్ దక్కించుకున్నారు. భారీ లక్ష్య ఛేదనలో ఒమన్ పవర్ ప్లే లోనే ఒమన్ మూడు వికెట్లు కోల్పోయింది. ఆమిర్ ఖలీమ్ (6 పరుగులు), జితేందర్ సింగ్ (1 పరుగు), హమ్మద్ మీర్జా (9 పరుగులు) స్వల్ప స్కోర్‌కే పెవిలియన్ చేరారు. అప్పుడు క్రీజాలోకి వచ్చిన మహ్మద్ నదీమ్, వాసిమ్ తో కలిసి వికెట్ల పతనాన్ని కాపాపు అడ్డుకున్నారు. ఈ ఇద్దరూ నాలుగో వికెట్ కు 42 పరుగులు జోడించారు. అయితే 11.5 వద్ద వాసిమ్ ను తీక్షణ ఔట్ చేశాడు. ఆ తర్వాత ఓవర్లో తొలి బంతికే వినాయక్ శుక్లా (1 పరుగు) ఔట్ అయ్యాడు. ఇక ఒమన్ లో నదీమ్ ఒక్కడే హాఫ్ సెంచరీతో రాణించాడు. కానీ, నదీమ్ కావాల్సినంత వేగంగా పరుగులు చేయలేదు. అతడు ఈ ఇన్స్టింగ్స్ లో 56 బంతులు ఆడినప్పటికీ చేసింది 53 పరుగులే. ఇందులో మూడు ఫోర్స్, ఒక సిక్స్ ఉన్నాయి. వాసిమ్ అలీ (27 పరుగులు) ఫర్వాలేదనిపించాడు. ఈ ఇద్దరు మినహా మిగిలిన బ్యాటర్లెవరూ రెండంకెల స్కోర్ చేయలేదు. చివర్లో వికెట్లు పడుతున్న నదీమ్ క్రీజాలో



నిలబడి తమ జట్టును ఆలోచిస్తూ గడుపుతున్నాడు. కాగా, టీ20ల్లో పరుగులు పరంగా ఇది శ్రీలంకకు రెండో అతిపెద్ద విజయం. 2007 వరల్డ్ కప్ లో కెన్యాపై 172 పరుగుల భారీ తేడాతో లంక నెగ్గింది. పరుగుల పరంగా లంక జట్టుకు ఇదే భారీ విజయం. అటు ఒమన్ కు ఇదే అతి ఘోర ఓటమి. పొట్టి ఫార్మాట్ లో 100కు పైగా పరుగుల తేడాతో ఒడిపోవడం ఇదే తొలిసారి. గతంలో ఒమన్ 2025 ఆసియా కప్ లో పాక్ పై 93 రన్స్ తో ఓడింది. అంతకుముందు బ్యాటింగ్ చేసిన శ్రీలంక నిర్ణీత 20 ఓవర్లలో 5 వికెట్ల నష్టానికి 225 పరుగుల భారీ స్కోర్ చేసింది. శ్రీలంక

బ్యాటర్లలో కుశాల్ మెండిస్ (61 పరుగులు, 45 బంతుల్లో), పవన్ రత్నాయక్ (60 పరుగులు, 28 బంతుల్లో, 8x4, 1x6), దాసున్ శనక (50 పరుగులు) హాఫ్ సెంచరీలతో అదరగొట్టారు. ఒమన్ బౌలర్లలో జితేన్ రామ్ నంది 2, నఫ్థాన్ మహ్మద్, జయ్ ఒడెర్ర తలో 1 వికెట్ దక్కించుకున్నారు. ఈ టోర్నీలో లంకకు ఇది వరుసగా రెండో విజయం. తొలుత ఐర్లాండ్ పై గెలిచిన లంక, తాజాగా ఒమన్ పై విజ్ఞర్ కొట్టింది. దీంతో గ్రూప్ బీలో 4 పాయింట్లతో టాప్ లో ఉంది. ఇక శ్రీలంక తదుపరి మ్యాచ్ లో ఆస్ట్రేలియా (ఫిబ్రవరి 16), జింబాబ్వే (ఫిబ్రవరి 19) ఆడాల్సి ఉంది.



ఐపీఎల్‌కు ఎన్నికల సెగ

19వ సీజన్ షెడ్యూల్ అలస్యం..!

ఇండియన్ ప్రీమియర్ లీగ్ 19వ సీజన్ వేలం ముగిసి రెండు నెలలు కావాస్తోంది. మామూలుగా అయితే ఈ లోపే షెడ్యూల్ విడుదలవ్వాలి. కానీ, బీసీసీఐగానీ, ఐపీఎల్ పాలకమండలిగానీ ఐపీఎల్ షెడ్యూల్ గురించి ఒక్క ప్రకటన చేయలేదు. ఆసనానానా ప్రకారం మార్చి 4 మే నెల మధ్యలో మేగా టోర్నీ జరుగుతుందని సమాచారం. కానీ, షెడ్యూల్ పై బీసీసీఐ మౌనం దాల్చడం వెనుక కారణముందని తెలుస్తోంది. ఎన్నికల నేపథ్యంలోనే షెడ్యూల్ పై ప్రకటన అలస్యం అవుతోందని బీసీసీఐ అధికారి ఒకరు వెల్లడించారు. చూస్తుంటే ఐపీఎల్ కు కూడా అసెంబ్లీ ఎన్నికల సెగ తాకినట్లు అనిపిస్తోంది. నిరుదు డిసెంబర్ 16న అబూధాబీలో 19వ సీజన్ వేలం ముగిసింది. కానీ, ఇప్పటికీ షెడ్యూల్ పై స్పష్టత లేదు. గత సీజన్ మాదిరిగానే మార్చిలోనే సీజన్ ఆరంభం అవుతుందని టాక్. మార్చి 26 నుంచి మే 31 వరకూ టోర్నీ నిర్వహించనున్నారని వార్తలు వినిపిస్తున్నాయి. ఆ లెక్కన చూస్తే మేగా టోర్నీ ఆరంభానికి ఇంకో 45 రోజులు ఉన్నాయంటే. అయితే.. త్వరలోనే బెంగాల్, తమిళనాడు, అస్సాంలో అసెంబ్లీ ఎన్నికలు ఉన్నాయి. దాంతో.. ఆయా రాష్ట్రాల్లో పోలీసులంతా ఎన్నికల విధుల్లో బిజీగా ఉండే అవకాశముంది. అందుకే.. ఐపీఎల్ అలస్యమయ్యే సంతకాలు కనిపిస్తున్నాయి. ఇదే విషయమై 'ఇన్‌సైడ్ స్పోర్ట్స్' ప్రతినిధి ఒకరు బీసీసీఐ అధికారులను సంప్రదించగా.. అవునని చెప్పారు. 'ఎన్నికల నేపథ్యంలోనే ఐపీఎల్ షెడ్యూల్ విడుదల చేయడం లేదు. ఒకవేళ ఎన్నికల తేదీ, కౌంటింగ్ తేదీన మ్యాచ్‌లు ఉంటే వేదికలు మార్చడం పెద్ద తలనొప్పి. ఎందుకంటే.. పోలీసులంతా ఎన్నిక విధుల్లో నిమగ్నమవుతారు. అప్పుడు స్టేడియాల వద్ద అటగాళ్లకు రాష్ట్ర పోలీసులు భద్రత కల్పించలేరు. కాబట్టి.. అధికారులతో మాట్లాడుతూ ఉన్నాం. వారి నుంచి ఎన్నికల తేదీలపై స్పష్టత వచ్చాక ఐపీఎల్ షెడ్యూల్ ప్రకటిస్తాం అని బీసీసీఐ అధికారి ఒకరు వెల్లడించారు. ఒకవేళ ఎన్నికలు అలస్యమైతే.. రెండు విధాలుగా ఐపీఎల్ నిర్వహించడంపై ఆలోచిస్తాం' అని ఆయన పేర్కొన్నారు. పద్మెనిమిదో సీజన్‌లో రాయల్ ఛాలెంజర్స్ బెంగళూరు (ఆర్పీసీ)జట్టు ఛాంపియన్‌గా అవతరించిన విషయం తెలిసిందే.



మీనాక్షి చౌదరి మెస్సేజ్

సాంప్రదాయంఉన్నత కలయికలో మరోసారి మెరిసింది మీనాక్షి చౌదరి. తాజాగా ఎమరాల్డ్ గ్రీన్ చీరలో ఆమె అందం మరింత తళుక్కుమంది. గాఢమైన ఆకుపచ్చ రంగు చీర ఆమెకు రాయల్ లుక్ను తీసుకొచ్చింది. స్టేట్ లెస్ బ్లౌజ్ పై చేసిన నాజుకైన ఎంబ్రాయిడరీ, స్వల్ప శిష్యుర్ డిజైన్ సంప్రదాయ దుస్తులకు ఆధునిక టచ్ ఇచ్చాయి. సింపుల్ గా కనిపించినా స్టైలిష్ గా మెరిసే ఈ కాంబినేషన్ ఆమె ఫ్యాషన్ సెన్స్ ను మరోసారి నిరూపించింది. గోల్డ్ జుమ్మాలతో లుక్ ను పూర్తి చేసింది. ఆభరణాలు ఎక్కువగా కాకుండా, సరైన మోతాదులో ఉండటం వల్ల ఆమె ఎలిగెన్స్ మరింత హైలైట్ అయింది. స్టేట్ ఓపెన్ హెయిర్ స్టైల్ తో గ్రేస్, గ్లామర్ రెండింటినీ సమతుల్యంగా మేళవించింది. మొత్తానికి, సంప్రదాయ చీరలో మోడ్రన్ వైబ్ చూపిస్తూ మీనాక్షి మరోసారి అభిమానులను ఆకట్టుకుంది. ఈ లుక్ సోషల్ మీడియాలో ఫ్యాన్స్ ను ఫిదా చేస్తోంది.



విజయ్ దేవరకొండ పెళ్లి

ఓటిటి హక్కులు తిరస్కరించిన రాడీబాయ్

టాలీవుడ్ మోస్ట్ క్రేజీ నటులుగా పేరు తెచ్చుకున్న విజయ్ దేవరకొండ, రష్యన్ మందన్న త్వరలో వివాహ బంధంలోకి అడుగుపెట్టబోతున్నారనే వార్తలు గత కొద్దిరోజులుగా ఫిల్మ్ నగర్లో చక్కర్లు కొడుతున్న విషయం తెలిసిందే. ఈ క్రమంలోనే వీరి పెళ్లి వీడియో స్ట్రీమింగ్ హక్కుల కోసం ఒక ప్రముఖ అంతర్జాతీయ ఓటిటి సంస్థ భారీ మొత్తాన్ని ఆఫర్ చేసినట్లు సమాచారం. అయితే ఈ ఆఫర్ ను విజయ్ దేవరకొండ సున్నితంగా తిరస్కరించినట్లు తెలుస్తోంది. గతంలో నయనతార ? విఫ్లేడ్ శివన్ వివాహ వీడియో స్ట్రీమింగ్ విషయంలో తలెత్తిన న్యాయపరమైన వివాదాలు, దాక్యుమెంటరీ విడుదల కావడానికి వచ్చిన సమయం వంటి అంశాలను దృష్టిలో ఉంచుకుని ఈ జంట అప్రమత్తమైనట్లు కనిపిస్తోంది. అలాగే తన చృత్రిగత జీవితంలోని అత్యంత ముఖ్యమైన వేడుకను వ్యాపారం చేయడం విజయ్ కి ఇష్టం లేదని, అందుకే ఎన్ని కోట్లు ఆఫర్ చేసినా అంగీకరించలేదని సన్నిహిత వర్గాలు పేర్కొంటున్నాయి. తమ పెళ్లిని కేవలం కుటుంబ సభ్యులు, ఆత్మీయుల మధ్య అత్యంత ప్రైవేట్ గా జరుపుకోవాలని వారు భావిస్తున్నట్లు తెలుస్తుంది. తాజా సమాచారం ప్రకారం, ఫిబ్రవరి 26న రాజస్థాన్ లోని ఉదయ్ పూర్ ప్యాలెస్ లో వీరి వివాహం జరగనున్నట్లు ప్రచారం జరుగుతోంది. ఇప్పటికే ఢిల్లీకి సంబంధించిన ఏర్పాట్లు కూడా ప్రారంభమయ్యాయని నెట్టింట కొన్ని వీడియోలు వైరల్ అవుతున్నాయి. గతేదాది అక్టోబర్ లోనే వీరిద్దరికీ నిశ్చితార్థం పూర్తయిందని వార్తలు వచ్చినప్పటికీ, ఈ జంట మాత్రం ఇప్పటివరకు అధికారికంగా ఎటువంటి ప్రకటన చేయలేదు. ఏదేమైనా, తమ అభిమాన నటీనటులు ఒకటవుతుండటంతో అభిమానులు ఆనందం చృక్తం చేస్తున్నారు.

జగతి మేడం అందాలు చూడతరమా?

కన్నడ , తెలుగు చిత్ర పరిశ్రమలో తనదైన ముద్ర వేసిన నటి జ్యోతి పూర్వాజ్ (జ్యోతి రాయ్) ప్రస్తుతం కెరీర్ పరంగా బిజీగా ఉన్నారు. పంజాబీ మూలాలున్నప్పటికీ, దక్షిణాది బుల్లితెరపై ఆమె అగ్ర నటిగా ఎదిగారు. కన్నడలో 'కిన్నెర్', 'జోగుల' వంటి సీరియల్స్ ద్వారా గుర్తింపు పొందిన జ్యోతి, తెలుగులో 'గుప్పెడంత మనసు' సీరియల్ లో జగతి పాత్రతో ఇంటింటికీ పరిచయమయ్యారు. ప్రస్తుతం ఆమె తన రూటు మార్చి యాక్షన్ సినీమాల వైపు మొగ్గు చూపుతున్నారు. మల్టీలింగ్వల్ సూపర్ హీరో మూవీ 'మాస్టర్ పీస్' మరియు థ్రిల్లర్ మూవీ 'కిల్లర్' (డీమ్ గర్ల్) వంటి విభిన్న చిత్రాల్లో నటిస్తున్నారు

యువతరానికి కనెక్ట్ అయ్యే హుషారు పిట్టలు

పరిచయం కావడం అనందంగా ఉందన్నారు. తన నిజజీవితంలో చుట్టుపక్కల జరిగిన యదార్థ సంఘటనల ఆధారంగా, యువతతో పాటు తల్లిదండ్రులు కూడా చూడాల్సిన ఒక బాధ్యతాయుతమైన కథను విన్ోదాత్మక శైలిలో రూపొందించానని తెలిపారు. సురేష్ ప్రొడక్షన్స్ వంటి పెద్ద సంస్థ ద్వారా సినిమా విడుదల కావడం తన అదృష్టమని పేర్కొన్నారు. నిర్మాత బెక్కు వేణుగోపాల్ మాట్లాడుతూ.. ఈ సినిమా చూసినప్పుడు తనకు షాకింగ్ గా అనిపించిందని, ప్రభవార్థం యూత్ ఫుల్ గా ఉంటూనే ద్వితీయార్థంలో ఎంతో మెహ్మద్ కంబెంట్ ఉంటుందని చెప్పారు. కంబెంట్ నచ్చడం వల్లే సురేష్ బాబు ఈ సినిమాను సపోర్ట్ చేస్తున్నారని, ఇది అందరిలో బాధ్యతను పెంచే చిత్రమని తెలిపారు. హీరో అన్న తాను చూసినప్పటి రవి పాత్రలో కనిపిస్తానని చెప్పగా, హీరోయిన్ వాసవి గణేశన్ తన తొలి చిత్రంలోని పాత్ర అందరికీ నచ్చుతుందని ఆశాభావం వ్యక్తం చేశారు. సంగీత దర్శకుడు చిన్ని చరణ్ మాట్లాడుతూ, ఈ సినిమా తనను చూసే కమర్షియల్ మ్యూజిక్ డైరెక్టర్ గా నిలబెడుతుందని ధీమా వ్యక్తం చేశారు. నిర్మాత వెంకట్ యాదవ్ మాట్లాడుతూ, ఏదేళ్ల అనుభవంతో, కథపై నమ్మకంతో ఈ సినిమాను నిజాయితీగా నిర్మించామని, యువతకు మంచి సందేశాన్ని ఇస్తుందని తెలిపారు. అన్న వాసవి గణేశన్ తో పాటు గోవర్ధన్, సునీత్ మనోహర్, రమేష్, బలగం బాబు తదితరులు నటిస్తున్న ఈ చిత్రానికి చరణ్-అర్జున్ సంగీతాన్ని అందించారు.



టాలీవుడ్ యువ నటులు అన్న వాసవి గణేశన్ జంటగా రూపొందుతోన్న యూత్ ఫుల్ ఎంటర్టైన్మెంట్ చిత్రం 'హుషారు పిట్టలు'. పద్మ అమ్మ, బీవీటీ స్టూడియోస్ సమర్పణలో రుద్ర క్రాంతి పిక్చర్స్ పతాకంపై వెంకట్ యాదవ్ నిర్మిస్తున్న ఈ చిత్రానికి బిక్కు దర్శకుడు. చిత్రీకరణ పూర్తిచేసుకున్న ఈ చిత్రాన్ని ప్రముఖ నిర్మాణ సంస్థ ఏషియన్ సురేష్ ఫిలింస్ విడుదల చేస్తుండగా. ఈ చిత్ర టీజర్ను ప్రముఖ నిర్మాత డి.సురేష్ బాబు విడుదల చేశారు. ఈ సందర్భంగా సురేష్ బాబు మాట్లాడుతూ.. నిర్మాత బెక్కు వేణుగోపాల్ ద్వారా ఈ సినిమా గురించి తెలిసిందని, సినిమా చూడగానే ఇది నేటి యువతరానికి బాగా కనెక్ట్ అయ్యే రియలిస్టిక్ మూవీ అనిపించిందని ప్రశంసించారు. చిత్రంలోని నటీనటులందరూ అద్భుతంగా నటించారని, ప్రేక్షకులకు ఈ సినిమా తప్పకుండా నచ్చుతుందని ఆయన ధీమా వ్యక్తం చేశారు. దర్శకుడు బిక్కు మాట్లాడుతూ.. 16 ఏళ్ల కష్టానికి ప్రతిఫలంగా ఈ సినిమాతో దర్శకుడిగా

